

కార్మికవర్గం - దేశరక్షణ



కామ్రేడ్ బి. టి. రణదివె

అనువాదం :

యం. ఆనందమోహన్



ప్రజా శక్తి కార్యాలయం

:: బెజవాడ ::

ప్రకాశక్తి ప్రచురణ : 49
జనవరి 1944

ఎనిమిదవ తాళి

ప్రకాశక్తి ప్రచురణ
జనవరి 1944

ఒ క మా ట

28-5-48 తేదీన జరిగిన భారతకమ్యూనిస్టుపార్టీ ప్రథమ కాంగ్రెసులో కామ్రేడ్ బి. టి. రఘుదేవ్ కార్మికరంగంలో పార్టీ కృషినిగురించి యిచ్చిన రిపోర్టు ఈ పుస్తకంలో ప్రకటించబడింది. దీనిలో 1942 పెద్దెంబరులో జరిగిన పెంట్రిల్ కమిటీ ప్లీనం ప్యాసుచేసిన తీర్మానంకూడా జతపరచబడింది. తీర్మానం ప్రజాయుద్ధ కాలంలో కమ్యూనిస్టుపార్టీ కార్మికులను ఐక్యపరచి దేశరక్షణకొరకు, అధికో కృత్తికొరకు ఎలాముందుకునడపాలో వివరించబడింది. కాంగ్రెస్ లో యిచ్చిన రిపోర్టులో కామ్రేడ్ రఘుదేవ్ పై కర్తవ్యాన్ని ఎంతవరకు నెరవేర్చామో, ఏయే స్థందర్శాలలో పొరబాట్లు చేశామో స్పష్టంగా తెలిపాడు. అందుచే ఇది, కార్మిక రంగంలో కమ్యూనిస్టుపార్టీ పాలసీని తెలిపే ముఖ్యమైన పుస్తకం.

ఈ పుస్తకాన్ని తెలుగులో వెంటనే అందజేయలేకపోయినందుకు సంపాదకవర్గం క్షమాపణ కోరుతుంది. ఇలాంటి ముఖ్యపుస్తకాలను త్వరలో ఆనుబాదంచేసి వెంటనే ప్రకటించడానికి యికముందు కృషిచేస్తాము

ఉత్పత్తిలో యేర్పడ్డ సంక్షోభం

ఉత్పత్తిలో యేర్పడ్డ సంక్షోభం, దానివల్ల వాటిల్లే ప్రమాదం ఇదంతా మన జాతీయ సంక్షోభంలో ఒకభాగం తప్ప మరోటికాదు. వాయిదా బేరాలవల్ల, వివరీత ధరలవల్ల, అధికచెలామణి (Inflation) వల్ల, నిల్వవ్యాపారం వల్ల బయల్పడిన ఆర్థిక సంక్షోభంలోనిదే ఈ సంక్షోభంకూడా. ఉత్పత్తిలో యేర్పడ్డ సంక్షోభం ఇతర ప్రధానసమస్యలతో సంబంధంలేకుండా కేవలం పారిశ్రామిక రంగానికి మాత్రమే సంబంధించిన సమస్య అని అనుకోవడం పొరబాటు.

అది యీ క్రింది విధంగా గోచరమవుతుంది.

- (1) ప్రభుత్వం పుత్పత్తిని ప్రోత్సహించే యెట్టి ప్లానులు వేయడంలేదు.
- (2) దేశరక్షణకు, ప్రజల అవసరాలకు పరిశ్రమలను వినియోగించడానికి ప్రభుత్వం మిల్లు యజమానుల సహకారాన్ని తీసికోవడంలేదు.

(3) ప్రభుత్వం ప్రవేశపెట్టే ప్రతి కంట్రోలు స్కీమును దేశీయ మిల్లు యజమానులు వ్యతిరేకిస్తున్నారు. ఇందువల్ల ప్రభుత్వానికి - పరిశ్రమలకూ మధ్య సంఘర్షణ బయల్పడింది. ఈ సంఘర్షణ కాంగ్రెసు సంస్థపై ప్రభుత్వం దాడిచేసి నప్పటినుంచీ యింకా యెక్కువైంది. మరోకారణం యేమంటే యజమానులకు పుత్పత్తివల్ల లాభదృష్టి తప్ప మరొకదృష్టి లేనేలేదు.

(4) అధికోత్పత్తిపై ప్రభుత్వము, యజమానులు కార్మికుల సహకారం తీసికోవడం లేదు. సహకారం తీసికోకపోవడమే కాకుండా వారికి న్యాయంకూడా కలగజేయడంలేదు. వారవలంబించే పాలసీవల్ల కార్మికులు తమ కనీసకోర్కెలపై సమ్మెలకు సహితం దిగేటట్లు రెచ్చగొడుతుంది.

జాతీయ రంగంలో ఏయే కట్టలు కలిసి పనిచేస్తున్నాయో అవే పుత్పత్తి రంగంలో కూడా కలిసి పనిచేస్తున్నాయి. ఎలాగో చూద్దాం.

సామ్రాజ్యవాదులు ఇండియాను కాలనీగానే రక్షించాలను పాలనీతో ప్రజలకు అధికారం యివ్వడంలేదు. అలాగే బ్రిటిష్ పెట్టుబడియొక్క ఆధికారాన్ని యొక్కువ చేసికోడానికి దేశీయ పరిశ్రమల అభివృద్ధిని ఆటంకపరుస్తున్నారు. ఇందువల్ల దేశీయ పెట్టుబడిదార్లు సామ్రాజ్యవాద పాలనపై కత్తిగట్టారు.

ఇతర దేశభక్తుల మాదిరిగానే పారిశ్రామిక పెట్టుబడిదారులు కూడా ప్రభుత్వం చేసిన దాడివల్ల రెచ్చగొట్టబడి కొంతకాలం ప్రతిష్టంభనను కొనసాగించేరు. తరువాత కేవలం లాభదృష్టితోనే వ్యవహరిస్తూ వచ్చారు. ఈ స్వార్థమే యుద్ధకృషికి నష్టం కలిగిస్తున్నట్లు పైకి కన్నడుతుంది. ప్రభుత్వం సూచించే ప్రతిష్ఠానూ తమ న్యాయమైన హక్కులకు, తమ స్వేచ్ఛావ్యాపారానికి భంగం కల్గిస్తున్నట్లు వారు భావిస్తున్నారు.

ఈ పారిశ్రామిక పెట్టుబడిదారులు కార్మికుల న్యాయమైన కోర్కెలను నిరాకరిస్తూ, వారిని బుద్ధిపూర్వకంగా రెచ్చగొట్టడంవల్ల నమ్మెలను ప్రోత్సహించే పంచమాంగదళానికి చక్కని రాజబాటను నిర్మించినవారవుతున్నారు.

ఇక కార్మికులో? పార్టీ నాయకత్వం క్రింద వుత్పత్తిని కాపాడుటకు వీరు సర్వభక్తులు వినియోగిస్తున్నారు. ఉత్పత్తి ఆగిపోకుండా యంతకాలం ఓపిక పట్టగలరో అంతకాలం ఓపికతో పనిచేస్తున్నారు. పంగమాంగదళాన్ని, విధ్వంసకుల్ని బయటపెట్టి వారిని అణచడానికి కృషిచేస్తున్నారు. దేశరక్షణకై వుత్పత్తి నెక్కువచేయుటకు పూనుకొంటున్నారు.

సంక్షోభంయొక్క స్వరూపం.

దండయాత్ర ప్రమాదం అత్యధికంగావున్న యీ సమయంలో, ఆహార సమస్యపై సామాజికవిధానం విచ్ఛిన్నమైపోయే ప్రమాదం యొక్కువగావున్న యీనాడు, సంక్షోభంయొక్క స్వరూపాన్ని పూర్తిగా అర్థంచేసికొనుట అవసరం. ఎందువల్లనంటే, అది మనజాతీయ జీవనాన్ని పూర్తిగా తారుమారు చేసేటట్లుంది. యుద్ధరంగానికి, దాని వెనుకభాగానికి (Rear) కూడా అపాయం కల్గించేటట్లుంది. మనజీవితమే తలక్రిందుగా కూలిపోయే అపాయం నేడు యొక్కువగా వుంది.

మొదటి విషయం : మనదేశం, మనప్రజలు కేవలం బ్రతకాలన్నా ఉత్పత్తి నెక్కువ చేయాల్సిన రోజుల్లో ఉత్పత్తి తగ్గుతోంది.

దేశరక్షణకు ప్రధానమైన సరకుల వుత్పత్తి యే విధంగా తగ్గుతోందో, లేదా అలాగే నిలబడియుంటుందో, కొన్ని సందర్భాలలో మాత్రం స్వల్పంగా యెక్కువైందో, యీ క్రింది అంకెలవల్ల తెలిసికోవచ్చు.

మొత్తం పారిశ్రామికోత్పత్తి*

1940 ఫిబ్రవరిలో 116.9

1943 ఫిబ్రవరిలో 110.2

(యుద్ధానికి పూర్వం ఉత్పత్తి 100 వుంటే 1940 ఫిబ్రవరినాటికి 116.9 వరకు హెచ్చిందన్నమాట. 1943 ఫిబ్రవరినాటికి 110.2వరకే హెచ్చిందన్నమాట.

ఒక్కొక్క సరుకుయొక్క వుత్పత్తి యీ కిందివిధంగా వుంది.

వత్తియొక్క వినిమయం : 1940 ఫిబ్రవరిలో 98.6

1943 ,, 142.6

జుట్ పరిశ్రమ : 1940 ఫిబ్రవరిలో 149.2

1943 ,, 117.9

1943 జనవరిలో 92.0

ఉక్కు ప్లేట్లు : 1940 ఫిబ్రవరిలో 136.4

1943 ,, 165.3

పిగ్ ఐరన్ : 1940 ఫిబ్రవరిలో 149.7

1943 ,, 143.8

బొగ్గు : 1940 ఫిబ్రవరిలో 123.0

1943 ,, 115.0

పత్తియొక్క వినిమయం యొక్కవై సంతమాత్రంచేక బట్టలకరువు తీరిందని - అంటే పృజలకు, పైన్యానికి కావలసిన బట్ట పూర్తిగా అందజేయ బయటూందని - అనుకోడానికి వీలేదు. బట్టల సప్లయ పూర్తిగా వున్నట్లయితే, నేటి బట్టలకరువుగాని, బట్టల దోపిడీలుగాని జరిగియుండేవేకావు. బట్టల ఖరీదులు వెనుకటికన్నా 4 లేక 5 రెట్లు పెరిగియుండేవేకావు.

Capital అనే వత్తియొక్క 1943 మార్చి సంచికలోని అంకెలు.

కౌమికుల జీవిత వ్యయంలో బట్టలఖరీదులు యొంత పెరిగిపోయాయో (బొంబాయిలో) చూడండి. *

బొంబాయిలో :	బట్టల ఇందెక్సు మార్చిలో	255
	ఏప్రిల్ లో	374
అహమ్మదాబాదులో :	ఫిబ్రవరిలో	284
	మార్చిలో	315
నాగపూరులో :	ఫిబ్రవరిలో	388
	మార్చిలో	450
బెబ్బల్ పూరులో :	ఫిబ్రవరిలో	374
	మార్చిలో	445
మద్రాసులో :	ఫిబ్రవరిలో	197
	మార్చిలో	205

బట్టల వుత్పత్తి యొక్క వౌతున్నా ప్రజల అవసరాలు మాత్రం తీరడం లేదని స్పష్టమే.

జాటు పరిశ్రమల్లో 20% తగ్గుదల కనిపించింది (Steel in gots) ఉక్కు ప్లేటు 20% యొక్క వ తయారౌతున్నాయి. అదే సమయంలో యినుము (పిగ్ ఐరన్) వంటి చృధానమైన సరుకులోనే రహరమి 4% తగ్గుదల కనిపిస్తుంది. ఫిబ్రవరి 1940 మొదలు యీ 30 నెలల్లోనూ మొత్తం మూడుసార్లు మాత్రమే పిగ్ ఐరన్ వుత్పత్తి 1940 లెవెలును దాటింది.

బొగ్గు పరిశ్రమ విషయం మరి దారుణంగా వుంది. భారతదేశం యొక్క పారిశ్రామిక విధానం, విద్యుచ్ఛక్తి పరిశ్రమలు, రాకపోకల మార్గాలన్నీ గూడ పూర్తిగా బొగ్గుమీదనే ఆధారపడివున్నాయి. జపాను నైన్యాల మన సరిహద్దులలో కొచ్చి, మనదేశం యుద్ధరంగంగా మారినప్పటినుంచీ మన రైల్వే రహదారుల మీదా-తద్వారా బొగ్గుకొరకు డిమాండు చాల యొక్కువైంది. నైన్యానికి సప్లయలు తీసుకెళ్ళడానికి రైల్వేలు ఎంతో యొక్కువ బరువును మోయాల్సివున్నాయి. పైగా ప్రజలకు కావాల్సిన అహార పదార్థాలు మొ॥ కూడా ఒకచోటనుండి మరొక

* బొంబే లేబర్ గజెట్, ఏప్రిల్ 1943. పేజీ 553.

చోటికి యెక్కువగా రవాణా చేయవలసిన అవసరం యెక్కువైంది. అంటే బొగ్గు వుత్పత్తిని యెన్నోరెట్లు యెక్కువ చేయాల్సిన అవసరం వుందన్నమాట. కాని, నేడువున్న పరిస్థితి యేమిటి? 1940 లో మన పరిశ్రమలన్నీ రాత్రిళ్ళు పనిచేసేవికావు. మన రైల్వేలకు యిప్పుడున్నంత రద్దీలేదు. అట్టి 1940 లో మనం వుత్పత్తిచేసిన బొగ్గుకంటెగూడ యీనాడు చాలతక్కువ బొగ్గు వుత్పత్తి అవుతుంది. ఈనాడు మన దేశాన్నిదుర్మోటున్న క్లిష్ట పరిస్థితుల్లో గూడ మన పారిశ్రామిక యంత్రం పూర్తిగా శిథిలమయే పరిస్థితు లేర్పడుతున్నాయని చెప్పడానికింతకన్నా నిరర్థకం అక్కర్లేదు. బొగ్గు కొరతచేత ఫ్యాక్టరీలు నెలల కొలదీ ఆగిపోయినా, ప్రజలు యింకా యెక్కువ గుడ్డలు కావాలంటున్నప్పుడు బట్టలమిల్లులు మూసివేయబడినానూడ యేమీ ఆశ్చర్యపడవలసిన పనిలేదు నేటి పరిస్థితులను బట్టి.

ఆర్థిక విధానంలో విచ్ఛిత్తి మొదలెట్టింది

(Disruption from the Economic end)

ఉత్పత్తిలో యేర్పడ్డ సంక్షోభం నమ్మెలరూపంలోనూడ వ్యక్తమౌతుంది. యజమానులు, ప్రభుత్వం కార్మికులయెడల నవలంబించే పాలసీవలన వారు నమ్మే చేయకతప్పని పరిస్థితు లేర్పడుతాయి. ఇక్కడ ప్రధాన కారణం యేమిటంటే, కార్మికుల జీతాలులాగేవుండి, వారి జీవిత వ్యయంమాత్రం యెన్నోరెట్లు పెరిగిపోవడం. ఈ రెండిటికీగల తేడామూలాన కొన్ని ప్రధాన పరిశ్రమలలోని కార్మికులుకూడా వెంటనే తమ్మెదుర్కొంటూన్న ఆకలిబాధనుండి తప్పించుకొనుటకుగాను పనిని కట్టిపెట్టవలసి వస్తుందికూడాను.

ఈ క్రింది అంకెలనుబట్టి కార్మికుల జీవిత వ్యయం యెంతగా పెరిగిపోయిందో తెలుస్తుంది.

నగరం	ఆగస్టు 1939	మార్చి 1943
బొంబాయి	105	208
అహమ్మదాబాదు	73	178
షోలాపూరు	73	160

నగరం	ఆగస్టు 1939	మార్చి 1943
నాగపూరు	64	165
జబ్బల్ పూరు	58	161
పాట్నా	109	(జనవరి) 243
కలక్	103	239
మద్రాసు	98	170
లాహోరు	120	(జనవరి) 315
కాన్పూరు	100	246
కలకత్తా (యథానికముందు)	100	(మే) 286

జీవితవ్యయం యంత పెరిగిపోయినా దానికి తగినట్లు కాపాడుకుల జీతాలు మాత్రం యేమీ పెరగలేదు. 'జీవిత వ్యయం' హెచ్చినకొలదీ జీతాలుకూడా హెచ్చాలి. జీవితవ్యయంలో గలిగిన హెచ్చుదలకు తగిన కరువు భత్యాలు (Dearness allowance) యివ్వాలి' అనేవి యేకాద్ది పరిశ్రమల్లో మాత్రమే. అదైనా సమ్మెలు జరిగినతర్వాతనే - గుర్తింపబడినాయి. వాటిల్లో కూడ యిచ్చిన కరువుభత్యం యెంతమాత్రము సంతృప్తికరంగా లేదు. ఒక్క- అహమ్మదాబాదును మినహాయితే యింకెక్కడా ఈభృతి జీవితవ్యయంలోని హెచ్చుదలలో 100 కి 60 వంతులు దాటలేదు. చాలదోట్ల ఈభృతి కళ్ళనీళ్ళు తుడిచేదిగానేవుండి గాని యేమీ సంతృప్తికరంగాలేదు. జీవితవ్యయంలోని పెరుగుదలలో 20% కూడా లేదు.

ప్రభుత్వ యాజమాన్యంకింద నున్న రైల్వేలు, బొగ్గుగనుల యజమానులు, జూబ్ పారిశ్రామికాలు ముఖ్యంగా యీ విషయంలో దోషులని విన్నందే హంగా చెప్పవచ్చును. కాపాడుకుల కివ్వవలసిన కరువుభత్యం యివ్వక రైల్వే బోర్డు యించుమించు దేశవ్యాపితమైన రైల్వే సమ్మె బయలుదేరే పరిస్థితులను కల్పించింది. నిజంగా అటువంటి సమ్మెజరుగకుండా ఆగిందంటే దానికి సుశీత విరూణంగల్గియున్న రైల్వే యూనియనులే కారణం అని చెప్పాలి.

ఆగస్టు 9 న దాజ్ కీయ రంగంలో (National front) పరిస్థితి యెంత క్లిష్టంగావుందో, పారిశ్రామిక రంగంలోకూడ పరిస్థితి అంత తీవ్రంగానువుంది.

అది పూర్తిగా బద్దలై సమ్మెలతో దేశాన్నంతనూ అశాంతి జ్వాలలలో ముంచి వేయకుండా ఆగిందంటే దానికి మనమే - పదిహేను సంవత్సరాలుగా చేస్తున్న యూనియను వుద్యమాన్ని విర్మించిన మనపార్టీయే - కారణం అని చెప్పాలి.

అయినా పరిస్థితి చాల దారుణంగావుంది. పంచమాంగదళ ప్రచారానికి చాల అనుకూలమైన వాతావరణం అదే. కొన్నాళ్ళు దేశభక్తి బురఖతో పూరే గిన పంచమాంగదళం యీ పరిస్థితుల నడనుగా తీసుకొని తానే కార్మికుల ఆర్థిక కష్టాలను, దై నందిన సమస్యలను తీర్చే రక్షకుడుగా వారిని దోపిడీ విధానం నుండి తప్పించేందుకు కంకణం కట్టుకున్నట్లుగా డబ్బాకొడుతూ కార్మికుల్లో ప్రవేశించి వారి సానుభూతిని సంపాదిస్తుంది. ఉత్పత్తిని తగ్గించేందుకు (Go-slow - movement) సమ్మెలద్వారా పారిశ్రామిక వుత్పత్తిని కుంటువరచేందుకు (Sabotage) శీవ్రంగా ప్రయత్నిస్తుంది. యజమానులు, ప్రభుత్వమూ అవలంబించే మూర్ఖ విధానం మూలంగా కార్మికుల్లో అణగియున్న కోరిక, అసంతృప్తి విజృంభించి సమ్మెలకు దారితీస్తుంది.

ఏ విధానం దేశభక్తులు దేశరక్షణను భగ్నం చేసేటట్లుగా రెచ్చగొట్టిందో అదే విధానం యీనాడు - కార్మికుడు తనదేశ రక్షణకు, ప్రజల రక్షణకొరకు దేశంలో వుత్పత్తి నధికం చేయవలసిన యీనాడు - దేశోత్పత్తి విధానాన్నే విధ్వంసం చేసేటట్లుగా కార్మికులను రెచ్చగొడుతుంది.

పారిశ్రామిక రంగంలో మన వెనుకతట్టు (Rear) చాల బలహీనంగా వుంది. దేశరక్షణకు మూలాధారమైన ఉత్పత్తియే కూకటివేళ్ళతో కూలిపోదానికి సిద్ధంగా వుంది.

మన పాలసీ - దాన్ని యెలా ఆచరణలో పెట్టాలి

కామ్రేడు, యిటువంటి క్లిష్టపరిస్థితుల్లో మనం ప్రజలకూ, కార్మిక వర్గానికి యెట్టి మార్గాన్ని చూపేము? దేశభక్తియు, మైన పార్టీలన్నిటిలోనూ మనం ఒక్కరమే వుత్పత్తియెడల ఒక నిర్మాణాత్మకమైన జాతీయదృక్పథాన్ని పెంపొందించి యెన్ని ఆటంకములు కల్గినా వెనుతీయక దాని నాచరణలో పెట్టుటకు కృషి చేసేము.

ఆగస్టు 9 (1942) తర్వాత కాంగ్రెసు దేశభక్తులనేకులు వుత్పత్తి సాగకుండా చేయుటకు తీవ్రంగా పనిచేసేరు. అసలు ఆగస్టు 9 తర్వాత సత్వర స్వరాజ్య సంపాదనకు వారి ప్రధానాయుధం వుత్పత్తిని నిలిపివేయుటే. ఉత్పత్తి దేశరక్షణలో ఒక ప్రధానాంగం అందుచే దానిని సరిగా కొనసాగించుట ప్రజలందరకూ సంబంధించిన బాధ్యత అనే దేశభక్తియుతమైన కాంగ్రెసు నాయకత్వం యెప్పుడూ కూడా కలియుండలేదు.

ఉత్పత్తి సమస్యలమీద ముస్లింలీగు కేవిధమైన పాలసీగాని, దృక్పథంగాని లేనేలేదు. దేశరక్షణ విషయంలో వలెనే యిందులో కూడ అది చొరవను ప్రభుత్వం చేతిలోనే వదిలేస్తూంది. ఉత్పత్తిలోకిల్లిన అరాజకం మొదలైనవాటికి లీగు దృష్టిలో యెట్టి ప్రాధాన్యతలేదు. కాని మనదృష్టిలో దేశరక్షణ అనేది వట్టి అర్థంలేని నినాదంమాత్రమే కాదు. ఏవో కొన్ని షరతులంగీకరిస్తేనే దానికి పూనుకుంటాము అని భేరమాదదగిన వ్యాపారం కాదు. జపాను శత్రువు కెదురుగా స్వరక్షణ చేసుకోగలగడం మీదనే మనదేశం యొక్క వునికికూడ అధారపడి యున్నదనే విషయాన్ని మనం గుర్తించాము. తమ మాతృదేశ రక్షణలో యెంతవరకు ప్రజలు తమ చేతిలోకి తీసుకోగలరు అనేదానిమీదనే మన భవిష్యత్తుతా ఆధారపడి యుండుని గుర్తించాము.

అదే సమయంలో నేటి ప్రపంచంలో రక్షణకూ వుత్పత్తికీ అవినాభావ సంబంధం వుందని మనకు స్పష్టంగా తెలుసును. ఇతరులు యే షరతులు విధించినా, యెవీ పరిస్థితి కల్పించినారే దేశరక్షణ బాధ్యత ప్రతి దేశభక్తుని మీదా వుంది. అదే విధంగా వుత్పత్తి—దాన్ని సరియైన పద్ధతులను ద పునర్నిర్మించుట, విస్తరించేయుట కూడ—ప్రతి కార్మికుని యొక్క విధియని మనం నొక్కి చెప్పేము. ఫాసిస్టు చ్యవితరే పోరాటానికి వుత్పత్తికీ మధ్యగల దగ్గర సంబంధాన్ని, వుత్పత్తి యెడల మన పాలసీని పామీదత్తు యీ క్రింది మాటలలో అతి క్లుప్తంగా చెప్పేడు.

“ఉత్పత్తి, యుద్ధతంత్ర, యుద్ధ యెత్తుగడలకీ యెంతో దగ్గర సంబంధం వుంది. నేటి యుక్త యుద్ధములలో యుద్ధశ్రేణిలో నిలబడి పోరాడే ప్రతి ఒక్క సైనికుని వెనుక అతనికి కావలసిన అవసరాల వుత్పత్తిచేసేందుకు 4, 5 గురు కార్మికులు పనిచేయవలసి యుంటుందని అంచనా వేయబడింది. అంటే, ఫాసిస్టు చ్యవితరేక యుద్ధంలో పాల్గొనే ప్రజలలో అధికసంఖ్యాకులు తమకృషిని వుత్పత్తి రంగంలోనే కేంద్రీకరించవలసి యుంటుందన్నమాట. ఈ రంగంలోనే ప్రతి పురుషుడూ, ప్రతి స్త్రీ గూడ తమ తమ పాత్రను స్వీకృస్తూ ఫాసిజంపై విజయం సంపాదించుటకు తమ దృఢనిశ్చయాన్ని తెలుపగలరు.

ఫాసిజాన్నెదుర్కొని జయించాలని బద్ధకంకణుల మయ్యామంటే ఆర్థం యేమిటి? నాజీ యుద్ధయంత్రా న్నెదుర్కొని ఓడింపుటకు కావలసిన ఆయుధాలను వివిధ రంగాలలో పోరాడుతున్న మన సైనికులకు శీఘ్రంగా సరఫరా చేయాలన్నమాట అటువంటి ఆయుధాలన్నీ సకాలంలో యుద్ధరంగాలకు చేరేటందుకు గాను తగిన శ్రద్ధ తీసికోవాలి. రాకపోకలమార్గాలు యే ఆడ్డంకులూ ఆలస్యమూ లేకుండా పనిచేయుటకు తగిన యంత్రాలను, పారిశ్రామిక వస్తువులను తయారు చేయాలన్నమాట. యుద్ధంచేసే సైనికులకు, ఉత్పత్తిచేసే కార్మికులకూ సైతం కూడు, గుడ్డలు, యితర జీవితావసరములు సమకూర్చి వారి కృషి యేమాత్రం కుంటువడకుండా చేయాలన్న బాధ్యత మనది. ఉత్పత్తి నెక్కువచేయుటకు, జయం సాధించుటకు మనలో ప్రతివాడూ తన శక్తినంతనూ వినియోగించి పని చేయవలసి యుంటుంది. ఆ బాధ్యత నంతనూ ప్రభుత్వం మీదనూ, పరిశ్రమల యజమానుల మీదనూ వదలిపెట్టి పూయకొవడానికి వీలేదు. నిర్మాణ కార్యంలో

అడ్డంకుల నెదుర్కొనుటలో హృదయపూర్వకంగా స్వీకృతలను వినియోగించి కృషిచేయుట ప్రతి వ్యక్తియొక్క విధి.

ఒక్క వీరత్వం వల్లనే పాసిజాన్ని జయించుట కష్టసాధ్యం. ఆ వీరత్వమును బలపర్చుటకు దానికితోడు శత్రువుకన్న యెన్నోరెట్లు విమూలలు, టాంకులు, ఫిరంగులు, మందుగుండు సామాగ్రి వున్ననాడే పాసిజమును సంపూర్ణంగా ఓడించుట సాధ్యపడుతుంది. నేటికాలపు యుద్ధాలలో యిరువత్తల బలాబలాలను నిర్ణయించే అసలైన గీటురాయి ఇదే. వైవిధ్యాల దైర్ఘ్యస్థాయిర్యములు, వారి నైతిక బలము మాత్రమే యుద్ధపర్యవసానమును నిర్ణయించవు. పరికరాలు, చాతుర్యము, విర్మాణు, నేర్పు, ప్రజలందరి కృషిని, త్యాగశక్తిని సమన్వయించి సమయేన మార్గాల్లో పెట్టగల సామర్థ్యం యెవరికెక్కువగా వుంటాయో ఆ పార్టీ నెగ్గుతుంది. అదీ అసలైన గీటురాయి." (Britain in the World Front)

మనకు పరీక్ష సమయం (We are tested)

అగష్టు 9 తర్వాత వచ్చిన సంక్షోభం మనల నొక గట్టి పరీక్షకు లోనుగావించింది. కార్మికవర్గంపై మన రాజకీయ పలుకుబడి యెంతివుందో అది యెటువంటిదో అనేదే ప్రధానసమస్య. "రాజకీయంగా రెచ్చగొట్టబడిన ఆ నాటి పరిస్థితుల్లో మీ వుత్పత్తి విధానాన్ని ఆచరణలో పెట్టుట అసాధ్యం" అని మన మీద ఆదోక నవాలును వినరింది.

ఉత్పత్తి ఆగిపోకుండా మామూలుగా చూడగలరా అనే సవాలాను మనం యెదుర్కొన్నాం. మొదటి దెబ్బలో మనం నెగ్గేం. దేశంలో అంతటా మనకి పలుకుబడియిచ్చు ప్రతి ప్రదేశంలోనూ పాపశ్రామికోత్పత్తి యించుమించుగా నిరాటంక గానే సాగిందని చెప్పవచ్చును. యేదో కొద్దిచోట్ల అటంకాలు కల్గినా అవి త్వరలోనే సరిచేయబడినాయి. బొంబాయి మొత్తైన ప్రదేశాలలో రెండు మూడు రోజుల్లోనే పరిస్థితులు చల్లబడి ఉత్పత్తి మామూలుగా నడిచింది. షోలాపూరు మొ॥ చోట్ల అసలు అల్లర్లే జరగలేదు.

ఇందులో మనం నెగ్గడానికి ప్రేద్ యూనియను ఉద్యమం మన నాయకత్వం క్రింద వుండుబొక్కచే కారణంకాదు. మన దేశంమీదకు వచ్చిన జపాను

ఫాసికా న్నెదుర్కొని దేగాన్ని రక్షించుకొనుటకు జాతీయైక్యత ఒక్కటే దేశ
 బిక్తియుతమైన విధానమని మనం కార్మికుల్లో బాగా ప్రచారంచేసి నచ్చచెప్పగలి
 గేము. అదికూడ మన యీ విజయానికి చాలవరకు కారణమని చెప్పాలి.

జాతీయ నాయకులు నిర్బంధంలో వు చబడిన తర్వాత రెచ్చగొట్టబడిన
 దేశభక్తులూ, పంచమాంగదళమూ కూడ దేశవ్యాపితమైన సమ్మె చేయవలెననీ,
 వుత్పత్తిలో ప్రతిష్టంభన తేవలెననీ కార్మికుల కుద్బోధించేరు. అప్పుడు మనం
 ధైర్యంతో యీ కార్యక్రమాన్ని, తత్ప్రచారాన్ని నిరోధించేం. ఈ సమ్మెలు
 నిరంకుశ ప్రభుత్వాన్ని లొంగదీసి మనకు జాతీయప్రభుత్వం ప్రసాదించుటకు
 మారు, దానికి పూర్తిగా వ్యతిరేకమైన ఫలితాలను కల్గిస్తాయని గట్టిగా చెప్పేము.
 సమ్మెలు దేశరక్షణకు పునాదియైన వుత్పత్తిని పూర్తిగా కుంటువరచుటే కాక
 ప్రభుత్వ నిర్బంధ విధానం వలనా, పంచమాంగదళ విధ్వంసక చర్యలవలనా
 కల్గిన అరాజకాన్ని, విచ్ఛిన్నశక్తులను యెన్నోరెట్లు యెక్కువచేసి యుండేవి.
 సమ్మెలు మన దేశంమీద, దండయాత్రకు సైన్యాల నాయత్తం చేసికొంటూన్న
 జపాను కెంతో అనుకూలమైన పరిస్థితులను, వాతావరణాన్ని కల్గించియుండేవి.

ఎన్నో సంవత్సరాలుగా మన పార్టీ యొక్క రాజకీయనాయకత్వం క్రింద
 నున్న కార్మికులు తమ పనులను వదలి లేచిపోలేదు. ప్రతి కార్మికుడూ తన
 స్థానంలో నిలబడి పనిచేసేడు. ఒకమూల పోలీసు నిర్బంధ విధానం వారిని రెచ్చ
 గొడుతూంది; ఇంకోప్రక్క దేశభక్తి పేరుతో సమ్మెలలో పాల్గొనవలెనని
 యెడతెగని ప్రచారం వారి నుద్దేశపరుస్తూంది. వారు వీటిలో దేనికి కూడ లొంగి
 పోక తమ తమ స్థానాల్లో నిలబడి వుత్పత్తిని సాగించేరు.

కార్మికుల్లో వాళ్ళ ఆటలు సాగకపోవడంచేత విధ్వంసకులు మొదటినుంచీ
 కూడ యజమానుల మీద నాధారపడసాగేరు. యజమానులతో కుమ్మక్కచేసి
 లాకౌట్లు (lockouts) చేయించడం. రౌడీగ్యాంగులకు డబ్బిచ్చి వారిచే అల్లర్లు
 చేయించి వుత్పత్తి ఆగిపోయేలా చేయడం మొదలెట్టేరు.

కాని కార్మికుల సమ్మెలను ఆపుచేయుటద్వారా వుత్పత్తిమీద జరిగిన
 మొదటి దాడి నెదుర్కొనగలిగేము. తద్వారా దేశమే రక్షింపబడిందనటే అతిశ
 యోక్తి కాదు. మనమే పూనుకోకపోయినట్లయితే, మనదేశ పారిశ్రామిక వ్యవస్థ

అంతా పూర్తిగా— రాకపోకలమార్గాలతో సహా— భస్మపటలమైపోయి యుండేది. నాటి క్లిష్టపరిస్థితులలో మనం చేసిన కృషి చాల గర్వింపదగిన విషయం.

జాతీయ సంక్షోభం వెనువెంటనే ఆహార సంక్షోభం, ఆర్థికసంక్షోభం తీవ్ర రూపంలో ప్రత్యక్షమయ్యాయి దాంతోటి అనేకచోట్ల సమైక్య జరిగేయి. మన కృషి మూలంగానే ఆ సమైక్య దేశవ్యాపితం కాకుండా ఆగేయి. డిసెంబరు 1942, ఫిబ్రవరి 1943 మధ్య కాలంలో యీ పరిస్థితి అతి తీవ్రరూపం దాల్చింది. ఆహారం కోసం, కరువుభత్యాల కోసం అనేక సమైక్య జరిగేయి. యుద్ధోత్పత్తి చేస్తూన్న రైల్వే కర్మాగారాలలో, బిట్టల మిల్లుల్లో, ఇంజనీరింగు కర్మాగారాల్లో, నౌకానిర్మాణ శాలల్లో, ట్రాంసర్మిసులలో సమైక్య జరిగేయి. వెనుకబడియున్న (Backward) పరిశ్రమల్లోని కార్మికులూ సమైక్య చేసేరు; నిర్మాణంగల సవీన పరిశ్రమల్లోని కార్మికులూ సమైక్య చేసేరు. ఎక్కడ చూసినా సమైక్యే. ఇదీ, డిసెంబరు—ఫిబ్రవరి మధ్యకాలంలో మనల నెదుర్కొన్న కష్టదశ.

నిజంగా పరిస్థితి చాలక్లిష్టంగా వుండనడంలో సందేహంలేదు. దేశభక్తుల క్రోధ జ్ఞానాలు కల్గించలేకపోయిన దుష్ప్రతిభలను—పరిశ్రమలన్నీ బందైపోవుటను—ప్రభుత్వంయొక్క దివాళాకారు ఆర్థికవిధానం కార్మికులను నిరాశకు లోనుగావించి తెంపరివర్యలకు పురిగొల్పుటద్వారా సాధిస్తుండా అనిపించింది. మన దేశభక్తియుక్తమైన ప:థావల్లనూ, ప్రేద్ యూరియన్ల వల్లనూ మాత్రమే అట్టి దాడణ పరిస్థితి యేర్పడకుండా ఆగించనడంలో యేమీ సందేహంలేదు.

కామ్రేడ్లు, రైల్వేబోర్డు కరువుభత్యాన్నివ్వ నిరాకరిస్తూన్న సమయంలో, రైల్వే వర్కుషాపులో సమైక్య బయలుదేరుతూన్నపుడు, దేశవ్యాపితమైన రైల్వే కార్మికుల సమైక్య జరగకుండా ఆపుచేసిందెవరు? మనమే: ఎస్. ఐ. ఆర్. మొదలైన పెద్ద రైల్వేయూనియన్లను నడిపించే మనమే, ఇతర యూనియన్లను ఇతరుల సహకారంతో నడిపించే మనమే, అటువంటి సమైక్య రాకుండా చేసేం. రైల్వేకార్మికు లందరిలో మనకి గొప్పపలుకుబడి ఉంది కనక సరిపోయిందికాని లేకపోతే దేశంలో ప్రతిచోట సమైక్య చెలరేగియుండేది. ఆ ప్రవాహాన్ని మనమే ఆపేము. ప్రభుత్వం అవలంబిస్తూన్న ఆత్మనినాశకరమైన పంథాకు వ్యతిరేకంగా, దేశరక్షణకు మూలమైన ఉత్పత్తిని కొనసాగింపవలసిన అవశ్యకతను కార్మికులకు నచ్చచేప్పేం. వారి నుత్తేజితులనుచేసి ఉత్పత్తికి పూనుకొనేటట్లు చేసేం.

సమ్మెలు జరగకుండా ఆపుచేసేం ; సమ్మెలు జరుగుతున్నచోట్లా కలుగ చేసుకొని వెంటనే వాటిని పరిష్కరించేం ; వివాదము లున్నచోట్ల పరిష్కారం అయ్యేవరకూ సమ్మెల నువసంహరించేం.

మన కృషి ఫలితంగా సమ్మెలు వ్యాపించకుండా ఉండడమే కాక, “ పని నష్టమయిన దినాల ” సంఖ్యకూడ తగ్గింది. సమ్మెలు చాల తక్కువకాలం జరిగేయి ; చాలవరకు అవి చిన్న అల్లర్లుమాదిరిగానే ఉండిపోయేయి. ఆర్థికపరిస్థితులు కార్మికులను ఎంతో రెచ్చగొడుతున్న సమయంలోకూడ ఉత్పత్తికొరకు వేలకొలది పనిరోజులను కాపాడగలిగేం ; లక్షలకొలది కార్మికులను వారి వారి స్థానాల్లో ఉంచి ఉత్పత్తి నిర్విఘ్నంగా కొనసాగేటట్లు చేయగలిగేం.

దానికంతకూ కారణం ? మన దేశ రక్షణకొరకు కార్మికులు 24 గంటలూ పనిచేయవలసిన యీ సమయంలో చీటికి మాటికి బాధ్యతారహితంగా సమ్మెలు చేయుట దేశ వినాశానికే మార్గమౌతుండని మనం గుర్తించగలడమే.

కలకత్తా నగరంమీద జపానుబాంబులు కురిపించినపుడు అక్కడ ఉత్పత్తి, రాకపోకలు సరిగా నడిచేటట్లు చేయుటలో మనం చాలావరకు విజయంపొందేం. జపాను అనుకూలమైన సంచమాంగదళ దేశద్రోహాలు ప్రజల్ని భీతావహాల్ని చేయుటకూ, ఉత్పత్తి - రాకపోకలూ బందై పోయేటట్లు చేయుటకూ తమ శక్తి కొలదీ బిగ్గరపడమైన ప్రయత్నాలు చేశారు. కాని, ఇంజనీరింగు, ట్రాన్సిమేకార్మికుల్లో అధికభాగం తమతమ స్థానాల్లో ధైర్యంగా నిలబడి తమకర్తవ్యాన్ని నిర్వహించేరు. కమ్యూనిస్టుల నాయకత్వం క్రింద దేశభక్తి పూరితులైన ట్రాన్సిమేకార్మికులు విమానదాడులు జరుగుతున్నపుడుకూడా అసమాన ధైర్యంతో ట్రాములను నడిపించేరు; రాకపోకలు బందై పోకుండాచేశారు; కలకత్తా ప్రజలలో తమ ఆదర్శ కృషివలన ఉత్తేజంకలిగించేరు; వారి నైతికశక్తిని (Morale) బాపాడేరు.

కామ్రేడ్స్ ! మన దేశంలోని ఏ యితర పార్టీకూడ యీ (ఉత్పత్తి) రంగంలో యిటువంటి సేవచేసేమని చెప్పుకోజాలదు; చెయ్యలేదుకూడా. అన్ని పార్టీలలోను మనం ఒక్కరమే మన దేశరక్షణ సమస్యను చాల సీరియస్ గా తీసుకున్నాము. అందుచేతనే (సరిహద్దులోని దుర్గాన్ని రక్షించినట్లుగానే) ఉత్పత్తిని యెంతో ప్రాణప్రదంగా కాపాడేము.

కొర్మికవర్గం మనపాలసీ సంగీకరించింది

మన పాలసీ - సమ్మెలురాకుండాచేసి ఉత్పత్తిని కొనసాగించుట, సమ్మెలను వెంటవెంటనే పరిష్కరించుట - వలన కార్మికులకు కల్గిన ఫలితాలేమిటి? దీనివలన జాతీయోత్పత్తికొరకు కార్మికుల అవసరాలు, ప్రయోజనాలు బలియివ్వబడినాయా? దీనివలన సంఘటితశక్తి అనేదే పూర్తిగా దెబ్బతిన్నదా? ముఖ్యముగా కార్మికులు మన కార్యకర్తమాన్ని అంగీకరించారా లేక తోసిపుచ్చేరా?

ఆర్థిక అసంతృప్తివలన బయలుదేరిన సమ్మెల ప్రవాహం ముందు మనం నిలబడలేమునీ, మనపార్టీ యీ దెబ్బతో కార్మికుల విశ్వాసాన్ని కోలుపోయి పూర్తిగా వారికి దూరమైపోతుందనీ మన ప్రత్యర్థులు, శత్రువులు యెన్నో కలలు కన్నారు.

కాని వాస్తవానికి జరిగిందేమిటి?

మనచే నిర్మించబడిన 'ప్రేడ్ యూనియన్లలోని సభ్యులసంఖ్య 1943 లెనిన్ డే, మే డేల మధ్యకాలంలోనే 2 లక్షలనుండి 3 లక్షలవరకు పెరిగింది.

1942 ఆగస్టునుండి ఈ సంఖ్యలను పరిశీలిస్తే కార్మికోద్యమంలోని యీ అభివృద్ధి మరి స్పష్టంగా కనుపిస్తుంది.

మన 'ప్రేడ్ యూనియన్ సభ్యత్వం ఒక లక్షకుపైగా పెరిగిందంటే ఆర్థం ఏమిటి? "ఉత్పత్తిని కొనసాగించాలి. సమ్మెలేకుండా రాయబారాలద్వారానే తగాదాలను పరిష్కరించుకోవాలి". అనే మన పార్టీ పాలసీ కార్మిక సామాన్యానికి అంగీకృతం అయిందన్నమాట. సమ్మెలుతప్ప మార్గాంతరం కన్పించని పరిస్థితులలో, సమ్మె ప్రవాహం కార్మికలోకాన్నంతనీ ముంచెత్తే ప్రజల్లో మనం ఇంతమందిని మన పాలసీవైపుకు ఎలా ఆకర్షించగలిగాం? 'ప్రేడ్ యూనియన్ ఉద్యమాన్ని ఏవిధంగా ఇంతగా అభివృద్ధిచేయగలిగాం? ఈ మన సరియైన పంథాలో నడవడంమూలంగా కార్మికులకెన్నో సౌకర్యాలను సంపాదించగల్గిం; వారి వుద్యమాన్ని ముందుకు తీసుకపోయే; దానితోటి కార్మికుల దురవస్థలు కొంతపరకు తగ్గినాయి; కార్మికునికి తన సంఘశక్తిమీదనూ, ఉద్యమమీదనూ విశ్వాసం బలపడింది. మనం కార్మికులహక్కులను రక్షించుటకే వారి యున్నతికే పనిచేస్తున్నామనే విశ్వాసం యెక్కువయింది.

కామ్రేడ్స్: ఈ రంగంలో మన విజయాలను, మన కృషి ఫలితాలను మనలో చాలమంది చాల తక్కువ అంచనా వేసేము. సమయానికి వలసిన సౌకర్యాలను - కొన్ని సమయాల్లో ఇవి చాల సంతృప్తికరంగా ఉన్నాయి - సంపాదించి పెట్టుట మూలంగా ఉత్పత్తి రంగం పటావంశలై పోకుండా చేసేము. ఆ సౌకర్యాలను సంపాదించలేకపోతే ఉత్పత్తిని కొనసాగించటం చాల కష్టపాద్యమై యుండేది. కార్మికులనందరినీ ఐక్యపరచి, ఏకబాటను నడిపించుటవ్వారా నిరంకుశాధికారులయొక్క, యజమానులయొక్క ప్రతిఘటనను కొంతవరకు చేదించగలిగాం.

మన పాలసీవలన కార్మికుల దైనందిన హక్కులను, కోర్కెలను కాపాడటమేగాక, వారికి కొన్ని సౌకర్యాలను కూడ సంపాదించాము. ట్రేడ్ యూనియను సంస్థలను సంపూర్ణ వినాశనంనుండి, విచ్ఛిన్నంండి తప్పించి కాపాడం. తప్పుడు పంధా ఆయన ఉత్పత్తి వ్యతిరేక విధానాన్నన సరించి ఉండినట్లయితే, ట్రేడ్ యూనియన్ ఉద్యమం పూర్తిగా నాశనమయేది. మన పాలసీద్వారా పాత యూనియన్ల పునాదులను విస్తరింపజేసి పెద్ద పెద్ద “మాస్ యూనియన్లను” (ఎస్. ఐ. ఆర్; ఎం. ఎస్. ఎం. రైల్వే యూనియన్లవంటివి) నిర్మింపగల్గేము. కొత్త యూనియన్లను స్థాపించి, కార్మికుల సంఘశక్తిని, నిర్మాణశక్తిని పెంపొందించాము.

కార్మికులయొక్క తమ హక్కులను, ప్రయోజనాలను కాపాడుకొనే శక్తిని యెక్కువచేశాం; వారి సంస్థలకు బలం చేకూర్చాం; ఇంతవరకూ వెనకబడి, ఎట్టి నిర్మాణంలేని కార్మికులను వారివారి సంస్థలలో సంఘటితపర్చాము. ఉత్పత్తి ఆగిపోకుండా చేయుటకు అతి దీక్షతో పనిచేశాం. కనుకనే పంచమాంగదళ ప్రధానానికి లోనుగాకుండా, ఆర్థిక రాజకీయ పరిస్థితులమూలంగా రెచ్చగొట్టబడకుండా పనిచేశాం. కనుకనే పై విజయాలను సాధించగల్గాము.

మన ప్రధానమైన లోపం

కామ్రేడ్స్: పైన చెప్పిన విజయాలను పరిశీలిస్తే, మనలోపం కూడా స్పష్టంగా తెలుస్తుంది. ఇంతవరకూ మనం చేసినది ఉత్పత్తిమీద చేసిన దాడుల్ని ఎదుర్కోవడం మాత్రమే. ఉత్పత్తి పడిపోకుండాను, ఆగిపోకుండాను చేసింది

తప్పితే మనం పొందిన విజయ మేమీలేదు. దేశరక్షణలో ఉత్పత్తియొక్క ప్రముఖస్థానాన్ని గుర్తిస్తే పాసిష్టు దండయాత్రాభయం నానాటికీ ఎక్కువౌతున్న ఈ రోజుల్లో మనం ఇంతవరకు సాధించిన దానితో సంతృప్తిపడడి. ఊరుకోవడానికి వీలేదు. ప్రమాద పరిస్థితులంకా తొలగిపోలేదు. వెంటనే మనం నడుములు బిగించి కార్యరంగంలోకి దూకవలసి యుంటుంది.

మనం దెబ్బకామకొనే స్థితిలోంచి దాటేమని గట్టిగా చెప్పలేకుండా ఉన్నాం. “ఉత్పత్తి నెక్కువచేయడం మా విధి; అది ప్రతి కార్మికునియొక్క దేశభక్తియుక్తమైన కర్తవ్యం” అని గుర్తించి, ఉత్పత్తిలో చొరవను తమ చేతిలోకి తీసుకొనేటట్లుగా కార్మికులను నడిపించలేకపోయాం. ఏ పరిశ్రమలోనూ కార్మికులు ఉత్పత్తిలో చొరవను తమచేతిలోకి తీసుకోలేకపోయేరు. ఈ విషయంలో మాత్రం మనం పూర్తిగా అవజయం పొందేమని గుర్తించాలి. దాన్నిగురించి గట్టిగా ఆలోచించి ముందు కర్తవ్యాన్ని నిర్ణయించుకోవాలి.

ఈ రోజున ఉత్పత్తిని నిర్మాణయుక్తంగా కొనసాగించడం, ఎక్కువ చేయడమే ప్రేద్ యూనియన్ల రాజకీయ కర్తవ్యం. ఉత్పత్తిని నిర్మాణయుక్తంగా కొనసాగించడం ద్వారానే; యజమానులూ, ప్రభుత్వం కల్పించే అడ్డంకులను దాటుటకు కార్మికుల శక్తిని, చొరవనూ పెంపొందించుట ద్వారానే; వివిధ మార్గాల్లో ఉత్పత్తి నెక్కువచేయుటకు ప్రజోన్మూలను నిర్మించుటద్వారానే; ప్రేద్ యూనియన్లు మన దేశరక్షణలో తమపాత్రను నిర్వహించగలుగతాయి. ఉత్పత్తి రంగంలో మనం సాధించిన ప్రతి విజయమూ, కార్మికుల చొరవ మూలంగా హెచ్చుగా ఉత్పత్తి చేయబడ్డ ప్రతి పారిశ్రామిక వస్తువూ (చూడా) జపాన్ గుండెల్లో ఒక్కొక్క గుండుదెబ్బ; దేశస్వాతంత్ర్య సుపాదనలో ఒక ముందడుగు—అనే చైతన్యం ప్రేద్ యూనియన్ ఉ్యమం పడుకుంటేలో నున్న ప్రతి కార్మికునిలోను కలగాలి. అట్టి చైతన్యమే కల్పించలేనాడు మన పాలసీలో అర్థంలేదు; పటిమలేదు మన నాయత్వక్రియ వున్న కార్మికవర్గం ప్రభుత్వమూ, యజమానులూ అవలంబించే పాలసీవలన ఉత్పత్తిలో కలుగు తూన్న అరాజకాన్ని రూపుమాపుటకు బద్ధకంకణులు గావాలి; ఈ అరాజకత్వం మన యావద్భారత జాతిని మహాప్రమాదంలో ముంచుతుందని, ప్రజల కింతకన్న ప్రబలశక్తు వుండబోదని గుర్తించాలి. ఉత్పత్తిని సాగించే బాధ్యత తమ చేతు

క్లోకి తీసికోవడం తమ దేశభక్తియుతమైన విధియని కార్మికులు గుర్తించాలి. బట్టలు, బొగ్గు మొదలగువాని కొరతవలన సామాన్యప్రజలు పడుతున్న మోరమైన యిబ్బందులు వారిని కదల్చివేయాలి; ఈ యిబ్బందులు తొలగించే ప్రజారక్షకులుగా వారు ముందుకు రావాలి; వచ్చి ప్రతి శ్రామికుడూ తన శక్తికొలది తన దేశానికి ప్రజలకు సేవజేయుట కెల్లప్పుడూ సంసిద్ధుడేయని ప్రజా సామాన్యానికి భరవాసా యివ్వాలి.

ఇందులోనే వుంది కార్మికుల దేశభక్తి. ఉత్పత్తి చేసేవారి దేశభక్తి తమ పనిని నిర్విఘ్నంగా కొనసాగించుటలోనే వుంది. ఇదియే మన పాలసీని చున వర్గానికి తీసికెళ్ళి నచ్చచెపుతుంది.

ఉత్పత్తిలో ప్రతికార్మికుడూ చొరవతీసికొని పనిచేయుట అనేది ముఖ్యంగా ఒక రాజకీయ బాధ్యత—దేశరక్షణ పోరాటంలో ఒక ముఖ్యభాగం. ఆ రాజకీయ కర్తవ్యాన్ని నిర్వహించే సాధనం బ్రేడ్ యూనియన్ పుద్యమం. కార్మిక వర్గ వైస్యం యీ బాధ్యత నిర్వర్తించవలసియుంది.

బ్రేడ్ యూనియన్ లో అతి బలీయమైన శక్తిగావున్న మనమీద ఒక ప్రత్యేక బాధ్యత కూడా వుంది. కార్మిక వర్గాన్నంతనూ పుత్తేజపరచి దేశరక్షణ కొరకు పుత్పత్తిని నిర్మాణయుక్తంగా కొనసాగించుటకుగాను వారు ముందు కురికేలా చూడాలి.

ఇక్కడే మన ప్రధానమైన లోపం కనిపిస్తుంది. ఉత్పత్తికి వ్యతిరేకంగా విధ్వంసకచర్యలు జరపరాదని కార్మికులకు నచ్చచెప్పాం. వాటిలో పాల్గొనకూడదేశాం. నిజమే. కాని మన కార్మికుల్లో పుత్పత్తియెడల దేశభక్తియుతమైన దృక్పథాన్నిగాని, ఒక నూతన ఆచరణకు పుత్సాహాన్నిగాని గల్గించలేకపోయాం. ఇంకా కార్మిక సామాన్యంలో పుత్తేజం కలగలేదు.

ఉత్పత్తి నెక్కువజేయుటకు ఉత్పత్తి మహాసభలనుగాని (Mass rally), పజ్జా ప్రదర్శనాలనుగాని జరపలేదు. సామాన్య కార్మికులందరను ఆత్యధికోత్పత్తి చేసేవారిగా పోగొట్టపించుటకు యేమీ వ్యక్తిగత ప్రయత్నాలు జరగలేదు. దేశ రక్షణకొరకు పుత్పత్తి నెక్కువజేయుటకుగాను ప్రజలను నడిపించే చొరవను శాగిమికులిం చూపించుటలేదు.

మన నాయకత్వంకింద కార్మికులు పంచమాంగదశ ప్రవారానికి లోనుగాక వుత్పత్తిని కాపాడేరు. విధ్వంసక చర్యలకు దిగలేదు ఈ దుర్బర అర్థిక పరిస్థితులనుండి తప్పించుకునేందుకు యీనాడు సమ్మెచేయుట సరియైన మార్గం కాదని వారు గుర్తిస్తున్నారు. అయినప్పటికీ ఉత్పత్తికి దేశరక్షణకూ గల అతి దగ్గర సంబంధాన్నిగాని, అందులో చారికి గల బాధ్యతనుగాని వారు సరిగా గ్రహించలేకపోతున్నారు.

3

మన లోపాలకు రాజకీయ కారణం

ఈ మన అపజయానికి మూలం రాజకీయంగా మనం, దేశరక్షణలో తన ప్రత్యేక బాధ్యతను నిర్వహించుటకు కార్మికవర్గాన్ని కదిలించలేకపోవడమే.

రాజకీయరంగంలో దేశరక్షణ యెంత ముఖ్యమో, ఛేర్డ్ యూనియను రంగంలో వుత్పత్తి అంత ప్రధానమైనదని గుర్తించినపుడే యిదెంత ప్రమాద కరమైన లోపమో తెలుస్తుంది.

ఆ లోపాన్నలాగే వుంచామంటే అర్థంయేమిటి : పాసిస్తు వ్యతిరేకపోరాటాన్ని - ఛేర్డ్ యూనియనురంగంలో దేశరక్షణ పోరాటాన్ని వాదిలిపెట్టేమన్న మాట. మన పార్టీయొక్క ప్రధానమైన రాజకీయ నినాదాన్ని అచరణలో విడనాడేమన్నమాట. నేటి జాతీయ అంతర్జాతీయ విముక్తి యుద్ధంనుండి కార్మిక వర్గాన్ని వేరుచేసి దూరంగా వుంచామన్నమాట

ఐక్యత, దేశరక్షణలకొరకు కార్మికవర్గాన్నంతనూ ఏకొన్నుఖంగా వుత్తేజితలనుజేసి కదలించలేకపోయామనే విషయాన్ని ఒప్పుకుతిరాలి. జాతీయైక్యత, దేశరక్షణలకొరకు ప్రజలనందరినీ కదలించలేకపోవుటకు కారణములైన కొన్ని ముఖ్యమైన తప్పుదూపం (Deviation) లను రాజకీయ తీర్మానం నిర్మోహమా

టంగా చూపిస్తుంది. ఈ తప్పుడు పంథాలే శ్రీధుయూనియను రంగంలో
యికా యెక్కువ బలంగా వ్యక్తమైయుండాలి.

ఏది యెలావున్నా కార్మిక వర్గంలో మనకెంతో పలుకుబడి యున్నప్పటికీ, శ్రీధుయూనియను పుర్యచం యెంతో బలపడినప్పటికీ కూడా మనం దేశరక్షణావశ్యకతను కార్మికులు గుర్తించేలా చేయలేకపోయామనే విషయాన్ని పార్టీలోని ప్రముఖ శ్రేణుయూనియను నాయకులుకూడా ఒప్పుకుంటారు. “దేశరక్షణకారకు జాతీయైక్యత” అనేది ఇప్పటికీ వారి యుద్ధ నినాదంకాలేదు. దేశస్వాతంత్ర్యానికి, అభివృద్ధికి యిదే యేకైక మార్గమనే చైతన్యం వారిలోయికా కలగలేదు. దానికొరకు వుత్సాహంతో పోరాడుటకు, తమ సర్వస్వం త్యాగం చేయుటకు వారికా ముందుకు రావడంలేదు.

ఏమిటి దీనికంతకూ కారణం ?

మొదటిది : మన రాజకీయ తీర్మానం ఖండించిన అతివాద జాతీయ తప్పుడు పంథా. దానిమూలంగా మనం దేశరక్షణ సమస్యను వుత్సాహంతో వారి ముందుంచి వారికి నచ్చచెప్పి, తమ సర్వస్వాన్ని స్వదేశ రక్షణకొరకు త్యాగం చేసేటంత చైతన్యం కార్మికుల్లో కలిగించలేకపోయాం.

మన రాజకీయ ప్రచారంలో నిరంకుశాధికారులను విమర్శించడంతోనే సరి పోయింది అది కారణంగా “జాతీయైక్యత-రక్షణ” కార్యక్రమాన్ని స్పష్టంగా సూటిగా ప్రజలముందుంచలేకపోయాము. అది మన దృష్టిని పూర్తిగా అసలు విషయాన్నుంచి మరలించివేసింది. దేశరక్షణనినాదాన్ని వారి ముందుంచేటప్పుడు ‘చిట్టాంగులో మన పోదతప్రజలపై ఆస్తులపై జపానుబాంబులు పడుతున్నాయి. గ్రామాలకు గ్రామాలు భస్మపటలమై పోతున్నాయి’ అనే విషయాలను చెప్పడం కూడా మరచిపోతున్నారు మన కామ్రేడ్లు తరుచుగా. కలకత్తామీద జపాను దాడులు జరిగితే బాలాచోట్లప్రజలకు చీమకుట్టినట్లయినారేదు. ప్రజల్లో చైతన్యమే వుంటే జపాను సామ్రాజ్యవాదానికి వ్యతిరేకంగా దేశభక్తియుతమైన బ్రహ్మాండమైన వ్యధర్మనాలెన్నో జరిగియుండవలసింది. కాని అదికూడా మామూలుగా రోజు జరిగే సామాన్య విషయంలాగే తీసికొన్నారు ప్రజలు.

జపాను కేంద్రాన్ని దుండగాలను వున్నదివున్నట్లుగా వర్ణించినప్పటికీ దేశ భక్తుల హృదయాల్లో జపానుయెడల ద్వేషాన్ని వ్యతిరేకతను రగుల్కొల్పుగల్గి యుండుము. మన దేశరక్షణ చేసికొనకపోతే అద్భుత మనకూ పడుతుంది సుమా అనే విషయాన్నికూడ వారిచే గుర్తింపజేయ గల్గియుండుము. కాని నిజానికి మనం జపాను వ్యతిరేక భావాలనుగాని, ఘాసిష్టలయెడల విద్వేషాన్నిగాని వారిలో రగుల్కొల్పులేకపోయాము.

ఇవన్నీ యిలావుండగా పరిస్థితులయొక్క తీవ్రతనుగాని, సత్వర దండ యాత్రాభయాన్నిగాని కార్మికులు గుర్తించేలా చేయలేకపోయాం. ఈ తప్పుడు పంథాలు మనం నెంతదూరం తీసుకుపోయాయంటే అగష్టు 9 తర్వాత వుత్పత్తిని యధాప్రకారంగా సాగించిన కార్మికుల దేశభక్తియుతమైన చర్యను సువర్ణాక్షరాలతో లిఖించి పర్యవారం చేయలేదు మనం. ప్రైవేటు జపానుబాంబులు కరుస్తున్నప్పుడుకూడా యధాప్రకారం ట్రాములు నడిపించిన కలకత్తా ట్రామ్వే కార్మికుల అఖండ త్యాగదీక్షను, దేశభక్తిని మిగిలినవారందరికీ ఆచర్యంగా ప్రదర్శించేలా చేయలేకపోయాం.

తాము సాధించిన విజయాల గొప్పతనాన్ని కార్మికులే సరిగా గుర్తించ లేదు. స్వాతంత్ర్య పోరాటానికి దోహదపడేసిన నీచులుగా కార్మికులను దేశ భక్తులు నిందింపసాగారు. మన నాయకత్వంకింద ఆ కార్మికులంతా తమ తమ పనులను వదలిపెట్టడం వుత్పత్తిని కాపాడారు. కాని యీ దుష్ప్రచారం రోజు రోజుకీ అధికమై వారిలో నిప్పుహా, నిరాశ, అదైర్యం కల్గించసాగింది.

వారు వుత్పత్తిని కాపాడుకొనుటలో తమ దేశాన్నే రక్షిస్తున్నారనీ, వారు తమతమ స్థానాలను విడిచిపెట్టకుండా వుండుటద్వారానే గొప్ప ప్రళంసార్థమైన పనిచేకారనీ వారికి బోధించవలసిన బాధ్యత మనది. సరిగ్గా దానినే మనం విస్మరించాము. మన కామ్రేడ్లు దేశరక్షణ, విధ్వంసక చర్యలు - యేవో గాలికబుద్ధుల వరసర సంబంధం లేనివిగా (Abstract) భావించుచే దానికి కారణం.

సమైక్యత పోత్పత్తినించే వారికీ, గూండాలకూ వ్యతిరేకంగా, యజమానుల లాకొట్లకు వ్యతిరేకంగా వుత్పత్తిని నిర్మింపుంగా కొనసాగించుటకు కార్మికులు సాగించే యెడతెగని పోరాటయొక్క రాజకీయ ప్రాముఖ్యతను వారికి సరిగా చెప్పలేదు. చైతన్యంతో వుత్పత్తిని కొనసాగించుట దేశరక్షణ చేయుచే

అనే విషయాన్ని వారికి సరిగా చెప్పలేదు. పంచమాంగదళాన్ని తరిమివేయుటకు కార్మికులుచేస్తున్న పోరాటాన్నే పునాదిగాచేసికొని జాతీయైక్యత, దేశరక్షణ, అధికోత్పత్తుల కొరకు కార్మికులందరను సమీకరించుట జరగలేదు.

నిరంకుశాధికారులు, యజమానులూ అవలంబిస్తున్న పాలసీవలన దినదినమూ దారుణరూపందాలుస్తూన్న పుత్పత్తిసంక్షోభాన్ని (Production crisis) తొలగించుటకో కార్మికులదే అతి ప్రధానమైన పాత్ర అనేది వారికి నచ్చచెప్పబడలేదు.

అందుచేతనే ఆగస్టునుండి నేటివరకూ - ఈ సమయంలో కార్మికులెన్నో వ్యతిరేక శక్తుల నెదుర్కొని పుత్పత్తిని కాపాడారు - కలిగిన అనుభవం అంతా కూడా కార్మికులు పుత్పత్తిని పునర్నిర్మించి, అధికం చేయుటకు చొరవ తీసుకొనేటట్లు చేయలేకపోయింది.

మన దేశానికి ఫాసిస్టు దండయాత్రవస్తే యెటువంటి ఘోరాలు జరుగుతాయో కార్మికులు గుర్తించాలి. రష్యా, చైనా, అమెరికా, బ్రిటన్ ప్రజలతో చేయి చేయి కలిపి, మన మాతృభూమిని రక్షించుటకు ప్రజానందరసు ఐక్యపరచే కార్యక్రమంలోనే మన దేశ స్వాతంత్ర్య పోరాటం ఇమిడియున్నది అనే సత్యాన్ని అతడు గ్రహించేటట్లుగా అతడితో దేశభక్తిని రగుల్కొల్పాలి. అలా చేయగల్గిననాడుగాని కార్మికుణ్ణి తనపాత్ర నిర్వహణచేసేలా ఉత్తేజపరచుట కష్టం.

ఏవిధంగా దేశరక్షణకు ఉత్పత్తి మూలస్తంభమో, నేడు ఉత్పత్తిలో బయల్దేరిన సంక్షోభం దేశ రక్షణనంతమా ఏవిధంగా భగ్నంచేస్తూందో అతడు గ్రహించేలా చేయాలి. ఉత్పత్తి యంత్రాన్ని నడిపించేతనే ఈ సంక్షోభం రాకుండాచేసి దేశాన్ని రక్షించగలడనే విషయాన్నికూడా కార్మికుడు గ్రహించేలా చేయాలి. దేశాన్ని మహోపద్రవం యెదుర్కొంటూండన్న చైతన్యమూ, దేశభక్తీ - ఇవి రెండూ పున్ననాడే కార్మికుడు ఉత్పత్తి నధికం చేయడానికి ఉత్సాహంతో ముందుకు వస్తాడు.

ఈనాడు అతని జీవిత పరిస్థితులు దుర్భరంగా వుంటున్నాయి. అతడి వెనుకటి అనుభవం ఏమి చూపిస్తూంది ? అతడు వనిలో యెంత నేర్పు చూపినా సరే అదంతా యజమానికే పువయోగించింది. ఆ లాభం అంతాకూడా యజమానే దోచుకొన్నాడు. హోరాహోరీ పోరాడితేతప్ప యజమానిదగ్గరనుండి

ఏటువంటి సౌకర్యమూ పొందలేకపోయాడు. ఇక వ్యభిక్షమా? తన దేశాన్ని ప్రజల్ని దోచుకొని తన హక్కుల నష్టమొందించే పరాయి వ్యభిక్షం. ఈ పరిస్థితులన్నిటినీ మనస్సులో వుంచుకోవాలి. వీటిలో ఏదీకూడ అతడిని అధికోత్పత్తికి ఉత్సాహపరచేవిగా లేవు.

ఇక రెండోప్రక్క ఈ అయిష్టతను పోగొట్టి వారిలో ఉత్సాహం కల్పించడానికి మనం వారిలో కల్పించే జపాన్ వ్యతిరేకత, రగుల్తోల్లే దేశభక్తిమాత్రమే సాధనాలు. అతనిలో యీ భావాలను కల్పించి ఉత్పత్తి నెక్కువచేయుటలోనే స్వాతంత్ర్య సంపాదనా కార్యక్రమంకూడ యిమిడివున్నదనీ. తనయొక్క, తన దేశంయొక్క విముక్తికి అవే ఏకైకమార్గాలని అతడు గుర్తించేలా చేయాలి.

రాజకీయంగా దేశరక్షణకొరకు అతనిని కదలించలేకపోయామంటే, దేశ రక్షణ, జాతీయైక్యతా నినాదాలను వేలకొలది హృదయాల్లో ప్రతిధ్వనింపజేయాలేకపోయామంటే అర్థమయ్యేమిటి? అతనిని అధికోత్పత్తికొరకు, దేశ రక్షణలో అతనియొక్క, దేశీయ యూనియనులన్నియొక్క ప్రధానకార్యమైన ఉత్పత్తి కొరకు - కదలించలేకపోయామన్నమాట. మొత్తానికి చీరవ పిరంఘాతాధికారుల, యజమానుల చేతుల్లోనే వుండిపోయింది; ఉత్పత్తిలో సంక్షోభం తీవ్రతరమైంది. దేశరక్షణ ప్రమాదంలో పడింది; దానినెదుర్కొనుటకు మనల నశక్తులనుగా చేసింది; మనం గట్టిగా యేమీ చెయ్యలేకుండా చేసింది.

ఉత్పత్తిని గురించి తప్పు ప్రచారం

(Production Wrongly Put.)

దానిమూలంగా 'ఉత్పత్తి' కార్యక్రమాన్ని కార్మికులముందుకు గొవి పోయినపుడుకూడా దానికి దేశరక్షణతోగల అతి సన్నిహితసంబంధాన్ని మరచి పోయి నైస్వయ్యొక్కా, ప్రజలయొక్కా ఆవసరాలకు ఉత్పత్తిగల సంబంధాన్ని వొదిలిపెట్టేసి, వట్టి ఆర్థిక సమస్యగా, టెక్నికల్ విషయంగా మాత్రమే దానిని వారిముందుంచే రు.

ఈ రకమైన Appeal కి తగిన సానుభూతి రాలేదు. అక్కడితో ఉత్పత్తి వ్యవహారాన్ని నిరాశతో వదిలేసి దానికి మాటల్లోమాత్రం సానుభూతి చూపుతూ

సమ్మెలు రాకుండా చేయడంతోనే సంతృప్తిపడి పూరుకున్నారు. లేకపోతే అధికారోత్పత్తి డిమాండును యితర ఆర్థిక కోర్కెలతో జతపరచి కార్మికుల ముందుంచేయకాని అందులోకూడా ఆ యితర ఆర్థికకోర్కెలకే ప్రాధాన్యతనంతా యిస్తూ 'అధికారోత్పత్తి'ని వట్టి జీవరహితమైన దానిగా వారిమీద రుద్దారు.

వారిలో దేశభక్తిని పురిగొల్పుట పోయింది; జాతీయైక్యత, దేశరక్షణల కొరకు కార్మికుల సుత్తేజవరచుట పోయింది; 'అధికారోత్పత్తి' అనే గాలిమాట మాత్రం - ఇతర ఆర్థిక డిమాండ్లతో జతపరచి - మిగిలింది.

ఈ ఆర్థిక కోర్కెలను ముందుంచిన విధానం చూస్తేకూడా, "ఉత్పత్తి నెక్కువ చేయమంటున్నాంకదా, దానితోబాటు యివికూడా పెట్టకపోతే దాని సరళి బిచ్చకోరేమో" అనేభయంతో చేసినట్లే కన్పిస్తుంది. మనం యజమానులతో లాలోచి అయేమని కార్మికులు దురభిప్రాయ పడతారేమో అనేభయంతో మన కామ్రేడ్లు యీ ఆర్థిక కోర్కెలను మన నిజానుతీకినిదర్శనంగా భివిస్తున్నారు. దీనికంతకూ మూలకారణం "ఉత్పత్తిపాలన"లో విశ్వాసం లేకపోవుటే, మన ప్రధాన దేశరక్షణ విధానంనుండి దీనిని పూర్తిగా పేరుచేయడం మూలాన్నే యీ అద్దెర్యం, అవిశ్వాసం బయల్పడింది.

మన ఈ ప్రచారంవలన కార్మికుల్లోకల్గిన మొత్తం ఫలితాలేమిటి? 'రేపు ప్యాక్టరీలో అందరికన్నా బాగా పనిచేయాలి, అనే భావమైనా వారిలో కల్గిందా? యేమీలేదు తనకు తన కూలితోనేతప్ప ఉత్పత్తితో యేమీ సంబంధంలేదు, అనే భావం ఆతడిలో మునుపటికన్న యెక్కువగా పాతుకు పోయింది.

మనవర్గాన్ని రాజకీయంగా కదలించలేక చివరకు 'ఉత్పత్తి' నెక్కువ చేయాలి, అని పూరికే చిలకపలుకుగా పలుకుతున్నారు. లేకపోతే దానికోని రాజకీయ ప్రాధాన్యతనే వదలివేసి దానికి వట్టి ఆర్థిక స్వరూపాన్నిస్తున్నారు.

ఉత్పత్తిదారులుగా - స్వేచ్ఛకొరకు దేశరక్షణకొరకు ఉత్పత్తిదారులుగా - తమ ప్రధాన రాజకీయ కర్తవ్యాన్ని నిర్వహించకుండా చేస్తున్నది యిదొక కారణం.

అర్థిక కోర్కెలు షరతులుగా తయారయాయి

కామ్రేడ్స్! మనలో కొందరు యేవోకొన్ని షరతులమీదనే ఉత్పత్తిని కొనసాగిస్తామనే అతివాద జాతీయ దృక్పథాన్ననుసరించడంలో ఆశ్చర్యం యేమీ లేదు. క్రమంగా అర్థిక కోర్కెలను ఉత్పత్తి నెక్కవచేయుటకు ముందు అంగీకరించాల్సిన షరతులుగా ముందుకు తెచ్చాము. అంటే బాహుళంగా వాటిని షరతులుగా పెట్టేమనికాదు. కాని వారికోర్కెలు అంగీకరింపబడితేనే తప్ప ఉత్పత్తి అధికమవదని కార్మికులతో చెప్పినపుడు వారు తమ కోర్కెలకే ప్రాధాన్యత యిస్తున్నారు. మనం వారిలో అధికోత్పత్తి కొరకు రాజకీయంగా వుత్సాహాన్ని కల్గించలేకపోతున్నాము. చివరకు ఫలితం అర్థికకోర్కెలు షరతులుగా మారి విగుస్తున్నాయి.

ఇంతకన్న అందోళనకరమైన పరిస్థితి వుందా? “మాకు మొదట జాతీయ ప్రభుత్వం యివ్వండి; తర్వాత మా దేశాన్ని రక్షించుకుంటాం” అని మనపార్టీ నభ్యుదేవరైనా అంటే మీ రేమి సమాధానం యిస్తారు? “నువ్వు నీ మాతృ దేశాన్ని రక్షించుకోవడానికి షరతుపెట్టున్నావు. నీ దేశంయొక్క వునికి, స్వాతంత్ర్యం మహాప్రమాదంలో వుంటుంటే నీవు బేరాలకు వెళుతున్నావు; ఇది యెంతమాత్రం దేశభక్తి కాదునుమా. మన జాతీయనాయకత్వం ఆవలంబించిన తప్పు ప.థాయే—మనదేశాన్ని సంక్షోభానికి గురిగావించిన తప్పు పంథాయే—నీవు కూడ ఆవలంబిస్తున్నావన్నమాట” అంటారు.

అనుకోకుండానే మనం ఉత్పత్తిరంగంలో సరిగా యిదే విధానంలోకి దిగజారేము. ఉత్పత్తినుండి వేరుచేసి అర్థికకోర్కెలను ముందుంచేము. సహజంగా అధికోత్పత్తి చేయుటకుముందు షరతులుగానే అవి కార్మికులకు కన్పిస్తున్నాయి. కొన్ని షరతులమీదనే దేశరక్షణలో పాల్గొనుట అనే పాలసీని మనం రాజకీయరంగంలో తిరస్కరించేము. కాని సరిగ్గా దాన్నే మనలో కొందరు ఉత్పత్తిరంగంలో అంగీకరిస్తున్నారు. మన ప్రధాన సూత్రాలనుండి దూరంగా పోతున్నామని యిదేనా గుర్తించాలి. మనం యీ విధానాన్నే అనుసరించి నడుచుకొంటే చొరవంతా పూర్తిగా ఒరంతుకాదికారులు, యజమానుల చేతుల్లోకి పోతుంది.

పాతదృక్పథం వోదలకుండా వుండి

మన ప్రచారంకేసీ, ఆందోళనకేసీ. మనంపెట్టిన ఆర్థిక కోర్కెలయొక్క ఫలితాలకేసీ ఒకమారుచూస్తే మన కామ్రేడ్స్సంతా తమ దృక్పథాన్ని పూర్తిగా మార్చుకుంటేనేతప్ప ఉత్పత్తిరంగంలో మంచి అర్గనైజర్లుగా తయారవరనే విషయం స్పష్టమౌతుంది.

ఈనాడు మనం ఆర్థిక కోర్కెలకొరకు యేవిధంగా ఆందోళన చేస్తున్నాం ? ఆ కోర్కెలు నబబైనవా, కావా, మనం యే కోర్కెలను పూర్తిగా బలపరుస్తున్నాం ? జాతి అంతతోబాటు రాజకీయంగా ముందుకు పోవుటకు తగిన అవకాశాలను కార్మికులకు యే కోర్కెలు కల్గిస్తాయో అట్టి ఆర్థిక కోర్కెలకొరకు మనం ప్రతి దశలోనూ ఆందోళన చేసేం. తద్వారా జాతి అంతకు మళ్ళీ యింకో ముందడుగువేసే అవకాశం కల్గించేము. మనదృష్టిలో ఆర్థిక కోర్కెలు జాతీయ స్వాతంత్ర్య పోరాటంలో వొక ప్రధానభాగం : అంటే అది అందరియొక్క సామాన్యాయమైన స్వాతంత్ర్యం కొరకు జాతీయైక్యతను నిర్మించుటకు కార్మికులకూ, ప్రజలందరకూ కూడ సహాయకారిగా వుండాలి.

చివరకు పెట్టుబడిదారీ విధానం పూర్తిగా నాశనమై ఉత్పత్తిసాధనాలు సంఘపరం చేయబడిననాడు తప్ప కార్మికులను దోపిడీచేయడం సంపూర్ణంగా తొలగింపబడదని మనకు తెలుసు. అయినా సామ్రాజ్యవాద యుద్ధదశలోగాని, అంతకు ముందుగాని యీ డిమాండ్సును వెంటనే గుర్తించవలసిన కోర్కెలుగా మనం యెన్నడూ పెట్టలేదు. వ్రేగా మన డిమాండ్సు సామ్రాజ్యవాదానికి వ్యతిరేకంగా మనం సాగించే జాతీయ ప్రజాస్వామ్య విప్లవదశకు తగినవిగానే వున్నాయీకూడాను. " కార్మికులకు కనీసజీతం యేర్పరచాలి : రోజుకు 8 గంటలు మాత్రమే పనివుండాలి " మొదలైన వాటినిమాత్రమే కోరేము.

దీనివలన కార్మికులకోర్కెలు నబబైనవి, న్యాయమైనవి అని రుజువైంది. వాటికొరకు జరిగిన ఆందోళన జాతీయపోరాటంలో సమ్మిళితమైపోయింది. ఆ సరిహద్దులకు లోబడియే దోపిడీ విధానానికి వ్యతిరేకంగా కార్మికుల అవసర పోరాటాలన్నిటినీ జరిపేము.

ఈ నాడు పరిస్థితులన్నీ పూర్తిగా తారుమారయ్యాయి. మనదేశ స్వాతంత్ర్యం దేశరక్షణమీద ఆధారపడియుంది. కార్మికులేకాదు మనజాతి అంతయొక్కయు వునికి యీనాడు ప్రమాదంలో వుంది. “ఐక్యతాబలంతో దేశరక్షణ, దేశరక్షణ ద్వారా దేశ స్వాతంత్ర్యం, అదే యీ నాడు సరియైన పంథా.

దేశరక్షణ కొరకు జాతీయైక్యత (కావాలి)

దేశరక్షణకొరకు జాతీయప్రభుత్వం (కావాలి)

జపాను నెమర్కొని దేశాన్ని రక్షించుటకు కాంగ్రెసు నాయకులు విడుదలవాలి.

ఈ నాడు మన ప్రతి వినాదమూ, ప్రతి కోరికా ఒకటే పరీక్షకు నెగ్గాలి : అది మన దేశరక్షణను బలపరచి దానికి సహాయం చేస్తుందా ? లేదా ? మనదేశ రక్షణకుగాను మనప్రజల నైక్యపరచుటకు తోడ్పడుతుందా లేదా అనేదే ఆ పరీక్ష.

వెంటనే నెరవేర్చబడాలి అవి మనం పెడుతున్న ఆర్థిక కోర్కెలుకూడ యీ పరీక్షకు— అవి మన జాతీయ ప్రతిఘటనను బలపరచి యెక్కువచేయుటకు తోడ్పడుతాయా అనే పరీక్షకు— నిలబడి నెగ్గాలి. అప్పుడే అవి సరైన డిమాండ్లుగా పరిగణింపబడతాయి. దీనినే ఉత్పత్తిరంగాని కన్వయిద్దాం. కార్మికుల శక్తి నెక్కువచేసి దేశాని కత్యధికోత్పత్తి చేసేలా తోడ్పడే డిమాండ్సునే మనం బలపరుస్తున్నాం. వాటి కొరకే ఆందోళనచేస్తున్నాం. కార్మికుల పరిస్థితులు బాగు పరచాలి. కూలి యెక్కువచేయాలి మొ॥ కోర్కెలను మనం యీ కారణంచేతనే బలపరుస్తున్నాం. మన పార్టీ డాక్యుమెంట్లలో ఉత్పత్తి నెక్కువచేయుటకు కార్మికులకు జీతాలు పెంచాలి. అని మనం వ్రాసేమంటే ఆదోక షరతుగా పెట్టడం కాదని గ్రహించాలి.

కార్మికుల తక్షణ కోర్కెలను యింకోదానికి— జపాను నెమర్కొని దేశాన్ని రక్షించాలి అనేదానికి— సమన్వయ పరుస్తున్నామన్నమాట. కాని దీని ప్రాముఖ్యత చాలమంది గ్రహించనేలేదు.

ఈ రోజున దాని అర్థంయేమిటి ? ఇప్పుడు కూడా మనం తప్పకుండా కార్మికుల సౌకర్యాల నెక్కువచేయాలని జీవిత వ్యయంతోబాటు వారి జీతాలుకూడ

యొక్కవ చేయాలనీ, బ్రేదేయూనియన్లు గుర్తింపబడాలనీ అందోళన చేస్తాము. ముద్రాతనంటే అవన్నీకూడ కార్మికుల శక్తి నెక్కువచేసి అధికౌత్పత్తి ద్వారా దేశరక్షణలను బలపరుస్తాయి ; మన జాతిని అభివృద్ధిచేయగల ముందుకు తీసుకు పోతాయి కనక.

ముఖ్యంగా యీ విషయాన్ని కార్మికులు కూడా గుర్తించాలి. వారందరిలో వున్న దేశభక్తికి మన ప్రచారం తోడై యీ క్షిప్తపరిస్థితిలో దేశం కార్మికులకు విధించిన కర్తవ్యం వుత్పత్తి నెక్కువచేయుటే " అని వారికి బోధించాలి ; తమకు విధించిన కర్తవ్యాన్ని యెన్నికష్టాలకూ లెక్కచేయక జయప్రదంగా కొన సాగిస్తేనే తమ హక్కులను, కోర్కెలను జాతి అంతా గుర్తించేలా చేయగలుగు తారనీ వారికి తెలియజెప్పాలి. తమవని తాముచేసినపుడే యొక్కవ జీతాలు. ఇతర సౌకర్యాలు అడగడానికి వారికి హక్కుకలుగుతుందనీ. అప్పుడే వారు తమ జాతి అంతతోబాటు కలిసి ముందుకు సాగుతారనీ వారికి తెలియజెప్పాలి.

"కార్మికుల శక్తి నెక్కువచేయుటకుగాను వారి నెక్కువ సౌకర్యాలు కల్పించాలి" అనే నినాదం వట్టి అర్థకూన్యమైన చిలకపలుకు కాదు మనదృష్టికి. మన అందోళన కార్యక్రమంలో, ప్రచారంలో, వుపన్యాసాల్లో, కరచిత్రాల్లో యెప్పుడూ "కార్మికులు తమ పాతదృక్పథాన్ని వదలాలి" అని బోధించాలి. "వుత్పత్తిని కొనసాగించుట మా దేశభక్తియుతమైన కర్తవ్యం ; అధికౌత్పత్తి ద్వారానే మా దేశానికి సేవజేయగలం ; ఈ నాడు మేం వున్న దుర్బలపరిస్థితుల నుండి తప్పించుకుని మా కోర్కెలను సాధించుటకు అదియే మహాయుధం" అనే దృక్పథాన్ని, వుత్సాహాన్ని వారిలో కల్పించాలి.

ఈ విధంగా అయితేనే కార్మికుల ఆర్థిక కోర్కెలకూ, ఉత్పత్తి దేశరక్షణ లకూ సరియైన సమన్వయం కుదురుతుంది, ఏకకాలంలో, ఉత్పత్తిని నిర్మాణ యుక్తముగా కొనసాగించుటకూ, కార్మికుల పరిస్థితులను చక్కజేయుటకూ యిదే మార్గం.

మన ఆందోళన కార్యక్రమం (Our agitation)

ఆర్థిక కోర్కెల కొరకు మనంచేసే ఆందోళనలో దేశరక్షణయొక్క, ఉత్పత్తియొక్క అవసరాలను గురించి తగిన ప్రాధాన్యత యివ్వడంలేదు : పూరిత పాతపంథాలోనే నడిపిస్తున్నాం. ఆర్థిక కోర్కెలను దోపిడీచేసే యజమానులకూ, పీడితకార్మికులకూ మధ్య సమన్యంగా మాత్రమే చూస్తున్నాం. లేకపోతే ఆ పోరాటం కార్మికుల వ్యతిరేకమైన విదేశప్రభుత్వ విధానంపై సాగించే పోరాటంగా నైనా పరిగణిస్తున్నాము. ఉత్పత్తి సమన్యయొక్క ప్రాధాన్యత— దాని యెడల కార్మికుల దాద్యత — వీటిని గట్టిగా నొక్కి చెప్పుటలేదు. ఎన్ని ఆటంకాలు వచ్చినా ధైర్యంతో కొనసాగించవలసిన ఉత్పత్తిలో యీ ఆర్థిక కోర్కెలు ఒకభాగం మాత్రమే అనే విషయం మరచిపోతున్నాము.

అందుచేతనే నిరంకుశాధిరారులు, యజమానులు యీ ఆర్థిక కోర్కెల సంగీకరింపక పోవుటనుబట్టి దేశరక్షణకు, అధికోత్పత్తికి కూడ వారు వ్యతిరేకులే అని ఋజువుతున్నా. మనం ఆ విషయం గుర్తించుటలేదు. మన న్యాయమైన కోర్కెలను కూడా వారు వ్యతిరేకిస్తున్నారే అనే దృక్పథంతో చూస్తూ, మన కోర్కెలను వెనుకటి తప్పు ప్రచారవిధానాలద్వారానే నెరవేర్చుకోవాలని చూస్తున్నాం.

'లాభాల' సంగతి చూద్దాం. జీతాలు పెంచాలనే మన ఆందోళనలో యీ 'అధిక లాభాల' నే. విధంగా యెదుర్కొంటున్నాము : యజమానులు— కార్మికులు—వీరిద్దరూ మాత్రమే పార్టీలనీ, యీ లాభాలన్నీ కార్మికులను దోచుకున్న ఫలితమేననీ అంటున్నాము. మొత్తం దేశానికి, జాతి అంతకీ కూడ ముంచుకు ధానున్న ప్రమాదాన్ని— బానిసత్వంలో కూలద్రోసే జపాను ప్రమాదాన్ని—గుర్తించుట లేదా అవిపిస్తుంది. పారిశ్రామిక రంగంలో ఐక్యప్రతిఘటనా విధానం విరుగు యోగమా అనే సందేహం కలిగించేలా వుంది మన ప్రవర్తన.

మనరాజకీయ పంథాకనుజ్యంగానే లాభాలను దేశరక్షణ యుద్ధంలో అందరూ సమాన త్యాగాలను చేయవలసి 'యంటుంది' అనే దృక్పథంనుండి యెదుర్కొని విమర్శించవచ్చును, ఎక్కువ జీతాలడుగుట న్యాయమైన కోర్కెయని చెబుతూనే అది వారికీ, యజమానులకూ మాత్రమే సంబంధించిన విషయం

కాదనీ, తమ దేశంమొత్తానికీ, శత్రువుకూ మధ్య సమస్యకానీ, కార్మికులు గుర్తించేలా చేయవచ్చును. యజమానుల అధి:లాభాలు గుంజుకొనేపద్ధతి శుద్ధస్వలాభ ప్రేరేపకమనీ, జాతీయతా వ్యతిరేక్తమనీ వెల్లడిచేస్తూ, కార్మికులది దేశభక్తియుతమైన కార్యక్రమం అని ప్రజలకు నచ్చచెప్పవచ్చును.

మన ప్రచారం, చేసే ఆందోళన యెలావుండాలంటే, “మనం తక్షణ కోర్కెలకొరకు సాగించే యీ పోరాటాలన్నీకూడా దేశరక్షణ కొరకు, అధికోత్పత్తి కొరకు జరిగే మహా పోరాటంలోని చిన్నభాగం మాత్రమే అని కార్మికులు గ్రహించేలా చేయగలగాలి. ఈ చిన్నపోరాటం పెద్దదానిమీదనే ఆధారపడి యుంటుందనే విషయాన్నికూడా గుర్తించజేయాలి.

ఈ ఆర్థిక కోర్కెలకొరకు జరిగే చిన్నపోరాటం యజమానులకూ-కార్మికులకూ మధ్యకానీ, బాధ్యతా రహితంగా వర్తించే నిరంకుశాధికారులకూ-కార్మికులకూ మధ్యగాని రేగే ప్రత్యేక సమస్యమాత్రమేకాదనీ, దాని పరిష్కారం వారి వారి బలాబలాలు ప్రదర్శనపల్ల - సమ్మోరూపంలో - జరగవలసినది మాత్రమే కాదనీ వారు గుర్తించాలి. అధికోత్పత్తి-పోరాటంలో యిదొక అంతర్గత పోరాటం కనక కార్మికులు నిర్మాణయుక్తంగా అధికోత్పత్తి చేయుటవ్వాలనే ఈ తక్షణ పోరాటంలో జముస్తారు; అల్లా కాకుండా, ‘యజమానులు నిరంకుశాధికారులూ అవలంబించే ఉత్పత్తినిరోధక విధానమే వీరూ అవలంబిస్తే తమ పోరాటంలో జయంపొందలేరు. కార్మికుల ఈచిన్నకోర్కెలకూడ నిరాకరించబడుతున్నాయంటే యేమిటి? తమ దోపిడీ విధానాన్ని ఇతోధికంగా కొనసాగించుటకేదాక, కార్మికుల శక్తిని కుంటుపరచుటద్వారా దేశరక్షణను జాతీయోత్పత్తిని విచ్ఛిన్నం చేయుటకూడా యజమానుల ప్రయత్నం అన్నమాట. ఈ పరమ సత్యాన్ని కార్మికులు గుర్తించినాదు, వారు యీరోజున సాగించే ప్రతి చిన్నపోరాటమూ కూడా స్వార్థపరాయణులైన యజమానులొకప్రక్క (ప్రభుత్వమద్దతుతో) ప్రజానీకమంతా రెండోప్రక్కావుండి సాగించే పోరాటమని వారికి స్పష్టపడుతుంది. అప్పుడే వారు సమ్మోలు మొదలైన విచ్ఛిన్న చర్యలనుండి విరమిస్తారు. అధికోత్పత్తి నిర్మాణంలో ఐక్యతద్వారా వారు చూపించే చొరవ, వారికి ప్రజలు చూపించే సానుభూతి సహాయాలు - నిజంగా పీడివల్లనే తమ కోర్కెలు నెరవేరుతాయనే విషయంకూడా వారు గుర్తిస్తారు.

కొని మనంచేసే ఆందోళన, ప్రచారమూ యింకా పాతపంథాలనే నడుస్తున్నాయి. దేశరక్షణతో, అధికోత్పత్తితో సంబంధంలేకుండా ఆర్థిక కోర్కెలను వేరుచేస్తున్నాము ; వాటిని యజమానుల - కార్మికుల మధ్య, లేదా నిరంకుశాధికారుల - కార్మికులమధ్య పరిష్కరింపబడవలసిన సమస్యగానే పరిగణిస్తున్నాము; ప్రచారంలో కూడ వెనుకటి నివాదాలను జోరుగా ప్రయోగిస్తున్నాము ; ఒక్కసమ్మోచేయించడం మినహాగా మిగిలినదంతా పాతపంథాయే.

మనం ప్రచారవిధానాన్ని ఆందోళనకార్యక్రమాన్ని, నూతనపరిస్థితుల కనుగుణంగా మార్చుకోలేకపోయేము. తక్షణ ఆర్థికకోర్కెలను దేశరక్షణ అధికోత్పత్తులకు సమన్వయం చేయలేకపోయేము. కార్మికులు తమ పాతదృక్పథాన్ని వదలిపెట్టలేకుండుటకు, అధికోత్పత్తి కొరకు చొరవను తమచేతిలోకి తీసికొనలేకుండుటకు యిదే ఒక బలీయమైన కారణం.

దాని పర్యవసానం యేమిటి ?

ఈ పాత దృక్పథం తప్పక సమ్మోలకు మాత్రమే దారితీస్తుంది. ఈనాటి దుర్భర ఆర్థిక పరిస్థితుల్లో “ఉత్పత్తిని కొనసాగించవలసిన బాధ్యత మనమీద వుంది” అనే విషయం కార్మికుడు స్పష్టంగా గ్రహిస్తేనే అతడు ఉత్పత్తినిరోధక మార్గంనుండి తప్పుకుంటాడు, అధికోత్పత్తికి తోడ్పడతాడు; ఆ చైతన్యం గ్రహింపు యింకా కార్మికునిలో రాలేదు, అతడి ఆర్థిక పరిస్థితులు నానాటికి మరి దుర్భరం బాతున్నాయి. ఈ పరిస్థితులకు తప్పప్రచారం కనకతోడైతే కలిగే ఫలితం ఒకటే, సమ్మోలు - యింకా యెక్కువసమ్మోలు

అందుచేత, కార్మికునిలో రాజకీయచైతన్యం కలిగితేనేతప్ప యీ ప్రస్తుత దుర్భర పరిస్థితులలో తమ కోర్కెలను సంపాదించుటకు సమ్మోలుచేసే పంథాలోనికి దిగజారుతాడు. అధికోత్పత్తికి తోడ్పడే న్యాయమైన డిమాండ్ను కొరకే తాను సమ్మోచేస్తున్నానని, అందులో తప్పులేదని అతడనుకుంటాడు. సమ్మోచేయుటవలన తనదేశరక్షణకే, జాతీయొక్కపునికికే ముప్పుతెస్తున్నాడనేవిషయం అతడు గుర్తించడు. ఉత్పత్తిమీద దెబ్బతీసి నాశనంచేయుటకు వంచమాంగ డిమాండ్ దొక పెద్ద అవకాశమన్నమాట. కార్మికులను రాజకీయంగా అంతులేని సమ్మోలకు పురిగొల్పి పరిశ్రమల్లో ఒక పెద్ద ప్రతిష్టంభన తెచ్చుటకు ప్రయత్నించినది

పంచమాంగదళం; కాని పూర్తి అపజయం పొందింది. దానితో ఇప్పుడు పుత్పత్తిని నాశనం చేయుటకు చిన్న గెరిల్లా యుద్ధాలు సాగిస్తుంది. కార్మికులను భవిష్యత్తున్న దుర్బర పరిస్థితులను ఉపయోగించుకుని సమ్మెలను ప్రోత్సహించి ఉత్పత్తిని విచ్ఛిన్నం చేయబూనుకుంది.

అందుచేత మనం వెటనే మన ప్రచారాన్ని, అందోళనను పూర్తిగా మార్పు కొనకపోయినట్లయితే చాల తీవ్రమైన ఫలితాలు కలుగుతాయని గుర్తించాలి; అది సమ్మెలకు దారితీస్తుంది. కార్మికులను వారి దైనందిన సమస్యలకొరకు కోర్కెల కొరకు పోరాడే యోధుల బురఖాలో తయారైన పంచమాంగదళపు విధ్వంసక చర్యలకు లోను గావిస్తుంది.

4

సమ్మెలవలన దేశరక్షణకు యెలాదెబ్బ

(Our Policy in Relation to Strikes).

"సమ్మెలు ఉత్పత్తిని ఆపుచేయుటవ్వారా దేశరక్షణకే అపాయం కల్గి స్తాయి, అందుచేత నిర్భయంగా సమ్మెలు చేయుటను వ్యతిరేకించండి. అవి జరగ కుండా చూడండి." అని మన రాజకీయతత్వానం స్పష్టంగా చెబుతుంది.

కామ్రేడ్లు, ఈ కొన్ని నెలలనుండి మనం సమ్మెలు జరగకుండాచేసి, ఆప్టే పనిదినాలు ఖోతుండా కాపాడాము. కాని ఉత్పత్తి విధానాన్ని ఆచరణలో పెట్టడంలో మనం చూపిన గందరగోళమే ఈ సమ్మెల సమస్యలోకూడా ప్రతిబింబించింది. సమ్మెలకు వ్యతిరేకంగా మనం నిర్భయంగా నిలబడలేదు. అప్పుడింకా సమ్మెలే ఆర్థిక ఒత్తిడి (Ec. Pressure) తెచ్చుటకు న్యాయమైన ఆయుధమని, కార్మికుల తక్షణకోర్కెలను పొందుటకది చిట్టచివర కుపయోగించవలసిన ఆయుధమనే భావంతో వున్నాము.

ఇటువంటి మొగమాటపడే పంథాను వదలి కార్మికులను సరిగా నడిపించుటకు ఒక నిర్ణీతపంథాను అవలంబించవలసిందని మన తీర్మానం చెబుతుంది. ఈ నాడు ఉత్పత్తి అంతా కూడ మనదేకాన్ని, ప్రజలను రక్షించుటకేనని మనం గ్రహిస్తున్నాము. “ఉత్పత్తి సామ్రాజ్యవాదులది, లేక పెట్టుబడిదారులది, దానితో మనకు సంబంధం లేదు” అని చెప్పే రోజులు వెళ్ళిపోయాయి.

అధికోత్పత్తికొరకు చైతన్యంతో చొరవతీసికొని పనిచేయుట కార్మికుల విధి. అలాంటప్పుడు ప్రజలకూ, సైన్యానికీ సరకులందకుండా చేసేటటువంటి సమ్మెలను, పని ఆగిపోవుటను మనం యెలా సమర్థిస్తాము ?

కామ్రేడ్స్ యెట్టి పరిస్థితుల్లోనైనా మనం రంగంలోవున్న సైనికుణ్ణి యేదో డిమాండుకొరకు అత్రసన్యాసం చేయమని చెబుతామా ? సైనికుణ్ణి యుద్ధ రంగం వదలిపొమ్మని మనం కోరం. అలాగే పారిశ్రామిక రంగంలో కూడ కార్మికులు తమ స్థానాలను వదలుటను అంటే సమ్మెలను మనం సమర్థించము.

ఈనాడు ఆహార దోపిడీలు, దొమ్మీలు యెంత విచ్చిన్నకారకములో, సమ్మెలుకూడా అంతే. ఎక్కువధరలు సంపాదించుటకు రైతులు పంటనమ్మకుండా దాచుటను మనం అంగీకరిస్తామా లేక, దానికి వ్యతిరేకంగా అతడిలో దేశభక్తిని పురిగొల్పుతామా ? అదే విధంగా ఉత్పత్తిని, రాకపోకల మార్గాలనూ ఆపేసి, సైన్యానికీ, ప్రజలకూ వారి ముఖ్యవసరాలను అందకుండా చేయుటను మనం సహించి వూరుకోము.

నిజమే, యజమానులు కార్మికుల యెడల అతిక్రూరంగా అమానుషంగా ప్రవర్తిస్తున్నారు. కాని దానికి సమ్మెలతో సమాధానం చెప్పడమంటే యెవరో కొందరు స్వార్థపరులైన యజమానుల దుశ్చర్యలకుగాను దేశం అంతనూ శిక్షించడం అన్నమాట.

ప్రతినమ్మెకూడ రాజకీయంగా మనకొక అవజయమని గుర్తించాలి; ఎందు చేతనంటే కార్మికులకు సమ్మెవలని నష్టాలను, దేశరక్షణ, అధికోత్పత్తియెడల తమ బాధ్యతలను గుర్తించేలా నచ్చచెప్పలేకపోయినపుడే సమ్మెలు జరుగుతాయి.

ఈనాడు సమ్మె కార్మికుల ఆత్మవివాళనానికే దారితీస్తుంది. దారి కోర్కెలు నెరవేరవు సరిగదా, వారిలో చీలికలు తెస్తుంది; అమాయకులైనవారిని పూర్వ మాంగదళ విధ్వంసకుల ప్రచారానికి బలిగా విస్తుంది.

దేశ క్షేమంకొరకు, కార్మికుల తక్షణకోర్కెల సంపాదించుటకు కూడ సమ్మెలు రాకుండా చేయాలి. ఇదే ఆశీర్వాదం ఉద్ఘోషిస్తుంది. ముందు అనుకోకుండానే సమ్మెలు చెలరేగిన చోట్లలో మనం కలగజేసుకొని వుత్పత్తికి భంగం కలగకుండా చేయాలి; అట్లు జోక్యంకలగజేసికొని, అట్టి సమ్మెలవలన పుత్పత్తి నాశివేసి తమకూ, తమదేశానికీ మహావిపత్తు కల్గించే కార్యంనుండి కార్మికులను కాపాడాలి; వారు విధ్వంసకుల బారివడకుండా కాపాడాలి. సాధ్యమైనంత త్వరలో సమ్మెను వుపసంహరింపజేయాలి. కాని యే పరిస్థితులలోనూ కూడ, యేకుంటి కారణాల చేతనూ సమ్మెలను పొడిగించరాదు. మనం కలగజేసికొనుట జయప్రదమైనదా లేదా అనేదాని కొకటే తార్కాణం—“ ఎంత త్వరలో సమ్మె మువ సంహరింపజేస్తాము; తమ కోర్కెల సాధించుటకు అనలైన మార్గం తమ ఐక్యతద్వారా ఆధికోత్పత్తి కొనసాగించుటయేనని కార్మికులకు యెంత త్వరలో నచ్చజెప్పగలము ”. అనేదానిమీదనే మన విజయం వుంటుంది.

అనుమానాలు — సమాధానాలు

సమ్మెల విషయంలో యిటువంటి నిశ్చితమైన గట్టివైఖరి నవలంబించి నపుడు, మన పుత్పత్తి పాలసీకి ఆనుగుణ్యమైన వైఖరి (Stand) యిదొక్కటే అని గుర్తుంచుకోవాలి. మన క్రామేడ్డుకు ముఖ్యంగా రెండు అనుమానాలు కలుగుతున్నాయి.

ఈ మధ్య వారి అనుభవాలను బట్టి కార్మికులను వరసగా సమ్మెలు చేయకుండా ఆపుట సాధ్యంకాదని వారు భావిస్తున్నారు.

రెండోది, ఈ సమ్మెలు రాకుండా చేయడం అంటే కార్మికుల దైనందిసి సమస్యలకొరకు, వారి క్షేమంకొరకు పోరాటాన్ని ఆపివేయుట కాదా; రాయస్టులకీ, మన పాలసీకి తేడా యెక్కడవుంది? అంటున్నారు.

ఈ మధ్య మన అనుభవం

ఈ మధ్య మన అనుభవం యెక్కువ మార్గదర్శకంగాలేదు. ఒకవేళ అయినా, అది పూర్తిగా పై అనుమానానికి వ్యతిరేకంగానే వుంది.

మన క్రామేడ్డు యెన్నో సమ్మెలను పరిష్కరించారు. చాల విజయాలను పొందారు. కొన్నిచోట్ల పరిష్కారంకొరకు రాయబారాలు జరుపుటకుగాను తమ

కోర్కెలంగీకరించబడకముందే కార్మికులను పనిలోకి పోవలసిందని నచ్చచెప్పి సమ్మెలాప బడినాయి.

ఇందులో యెన్నో వాల్లలో కార్మికులు గత్యంతరంలేక నిరాశతో సమ్మెలకు పాల్గొనుటవలన వెంటవెంటనే సమ్మెలు తయారయేవని అంటున్నారు. కాని దీనికి బలమైన కారణంవుంది. మామూలుగా యజమానుల, నిరంకుశాధికారుల కుతంత్రాల నెదుర్కొనుటకు ఈనాటి రాజకీయ వాతావరణంలో సమ్మె సరియైన మార్గం కాదని కార్మికులకు నచ్చచెప్పాలి. అట్టి చైతన్యం వారిలో కల్పించక వాళ్ళ నలా వాదిలివేసి సమ్మెలను పరిష్కరించ బూనుటవల్లనే పై జెప్పిన పరిస్థితి యేర్పడుతుంది. అట్లా చేసినంతకాలం, ఒకసమ్మె పరిష్కారం అయేప్పటికి మళ్ళీ యింకోటి తయారౌతునే యుంటుంది.

సమ్మెలద్వారా మీ తక్షణకోర్కెలు నెరవేరవు: సమ్మెలు మీ బలాన్ని, బల్యతను విచ్చిన్నంచేసి యజమానులయెదుట మిమ్ముల ననహాయులగావిస్తాయి. అని కార్మికులకొక సూటియైన హెచ్చరిక గావించాలి. దేశరక్షణచేస్తూన్న పైనిక సోదరుల క్షేమంకోరి, తమ సోదరప్రజల క్షేమంకోరి, వారి అవసరాలను గుర్తించి రాకపోకల మార్గాలను, పరిశ్రమలను కొనసాగించవలసినదిగా వారికి విజ్ఞప్తి చేయాలి.

ఉత్పత్తి నధికం చేయవలసిందని, ఆవవలదనీ మాతృదేశంపేర వారిని కోరాల్సి-ఇదొక్కటే సమ్మెలు తిరిగి తిరిగి తలెత్తకుండాచేసేమార్గం. “పరిష్కారం మళ్ళీ సమ్మెలు” అనే గుడుగుడు గుంపంలోనుండి బైటపడే మార్గం.

వెనుక యెన్నోసార్లు మనసంఘాలు సమ్మెలువద్దని హెచ్చరికలు చేపేయి. కార్మికులెప్పుడూ తమ సంఘాల విర్ణయాల ననుసరిస్తూనే వచ్చారు: యీనాడుకూడా అనుసస్తూనే యున్నారు. కాని వచ్చిన చిక్కెమిటంటే యీనాడుకూడా సమ్మె దేశక్షేమానికి వ్యతిరేకమైనదని, సమ్మెచేయరాదనీ ఆనంఘాలే బిల్లగుద్ది గట్టిగా చెప్పలేకుండా వున్నాయి. సంఘనాయకత్వమే అట్టి హెచ్చరిక విడుదలకు సంకోచిస్తూంది. సంఘాలకు కల్గియున్న కార్మికులనైనా సమ్మెచేయకుండా ఆపుట ఆసాధ్యమని కొందరు కామ్రేడ్లు అనుకోడానికదే కారణం కూడాను.

దైనందిన కోర్కెలు (Day to day Demands)

ఈ విధానం, కార్మికుల తక్షణకోర్కెలను పూర్తిగా వదలివేయుటకాదా అని ప్రశ్నించే కామ్రేడ్లు కార్మికుల ప్రయోజనాలను కాపాడుటకు సమ్మె సరియైన ఆయుధమని భావిస్తున్నారు. సమ్మెలు చేయకూడదనుట మన ఆర్థిక కోర్కెలను సాధించుటకు మనకున్న యేకైక ఆయుధాన్ని పారవేయుటే అనికూడ వారు భావిస్తున్నారు. సమ్మె చేస్తామునుమా అనే బెదిరింపైన లేకపోతే యజమానులు లొంగిరారు కనక యీ కోర్కెలకు వాప్సుగుంటేనే వుత్పత్తి కొనసాగిస్తాము ; లేకపోతే లేదని బెదిరించాలంటారు వారు. కాని తరచి చూస్తే యీ సమ్మె అనే షిస్టోలు యజమానుల మీదికిగాక కార్మికులమీదికే. వారి మాతృదేశం వైపుకే. గురిపెట్టబడిందనే సంగతి తెలుస్తుంది. ఎందుచేతనంటే ఉత్పత్తి అగిపోతే దేశ రక్షణే పూర్తిగా భగ్నం టౌతుంది.

ప్రతిసమ్మెకూడా- దానికి కారణ మేదైనప్పటికీ- వుత్పత్తి నాపుజేస్తుంది. అనే సంగతి గ్రహిస్తే యీ గందరగోళాని కవకాశమేలేదు. కాని అది యింకా వుండుటకు కారణం మన వెనుకటి దృక్పథం పట్టుకు వొడలకుండుటే. దాని ప్రకారం కార్మికుల హక్కులను రక్షించుటలో యీ సమ్మెలకు (Direct action) యెక్కువ ప్రాధాన్యత వుంది.

ఐతే ఒక దశలో పనికివచ్చే ఆయుధాలే మరొక దశలోపనికి రాకపోతాయనే విషయం వారు గుర్తించుటలేదు. వెనుకటిదశలో సమ్మెలు జరుపుటవల్లనే గాక కార్మికుల దైనందిన కోర్కెలను సమ్మెలద్వారా రక్షించుట, సమ్మెలను జరుపుట. రాజకీయంగా సరియైన పంథాగనుకనే తద్వారా వారి ప్రయోజనాలను కాపాడ గలిగేము.

ఈనాడు సమ్మెలు కార్మికులను కూడగట్టువు ; పైగా వారిలో చీలికలను తెస్తాయి. కనుక వారి ప్రయోజనాలను కాపాడుటకు మనకు కొత్త మార్గాలు, కొత్త ఆయుధాలు కావాలి. ఎట్టి అటంకాలనూ లెక్కజేయక ఉత్పత్తిని రాకపోకల మార్గాలను సుశిక్షితంగా నడిపించుటకు కార్మికులు ఐక్యతను నిర్మించి చొరవను. తమచేతిలోనికి తీసికొనుటలోనే వుంది ఈ కొత్త ఆయుధం. అంటే వుత్పత్తి నాపుచేయుటలోగాక, వుత్పత్తి యంత్రాన్ని యితోధిక శక్తితో నడిపించుటవల్లనే

కార్మికుల దైనందిన కోర్కెలు నెరవేరుతాయి : వారి పరియోజనాలు కాపాడ బడతాయి.

దాన్నెలా సాధించాలి ? (How is it done ?)

అధికోత్పత్తి కార్యక్రమం, ఆ పునాదిమీద నిర్మితమైన ఐక్యత వీటి వలన యెటువంటి ఒత్తిడితేవచ్చు ?

(1) దేశభక్తియుత కార్యమైన అధికోత్పత్తిని యెంత యెక్కువగా కొనసాగిస్తే, ఆటంకాలన్నిటినీ యెదుర్కొని యెంత యెక్కువ ఐక్యతతో ముందుకు సాగితే అంత జయప్రదంగా, స్పష్టంగా స్వార్థపరులైన యజమానుల, నిరంకుశాధికారుల బూటకం వెల్లడిచేయుటకు వీలవుతుంది. యజమానులు తమ స్వంతలాభాల కొరకు తమ దేశంయొక్క, జాతియొక్క క్షేమాన్ని బలియిచ్చే స్వార్థపరులని తేలుతుంది వారి విధాన వల్ల. అప్పుడు అది కార్మికులకూ, యజమానులకూ మధ్య నిర్ణయంపబడవలసిన సమస్యమాత్రమే గాదనీ, అది స్వార్థపరులైన యజమానులకూ, దేశంలోని యావత్తు ప్రజలకూ మధ్య సమస్య అనీ స్పష్టమౌతుంది. దానివలన కార్మికులు దేశప్రజలందరూ తన వెనుక అండగా ఐక్యపోరాటంలో సంఘటిత పరచుటకు సాధ్యమౌతుంది.

(2) అదేవిధంగా, సాధ్యమైనంత వరకూ యెట్టి కన్నెషన్లు యివ్వరాదనే నిరంకుశాధికారవర్గం కూడ ప్రజలనుండి వేరుపడిపోతుంది.

(3) దేశం యెడల మనబాధ్యతను నెరవేరుస్తున్నాము అనే ఉత్తమ చైతన్యం మీద ఆధారపడిన దగుటచేత నది కార్మికులలో ఐక్యతను అంతకంతకు యెక్కువ చేస్తుంది.

(4) ఈ ఐక్యత సామాన్యంగా సమ్మెల్లో కనపడే ఐక్యతకన్న చాల బలీయమైనదీ, చైతన్య పూరితమూ అగుటచే, రాజకీయ చైతన్యం గలవారు మామూలు పంథాలలో తెచ్చే వొత్తిడినంతనూ, కార్మికులు కూడ తెచ్చుటకు వీలౌతుంది.

(5) ప్రజలకొరకు పోరాడుతున్నారు ; ప్రజలందరి సహాయం వారివెనుక వుంది ; ఎన్ని ఆటంకాలొచ్చినా యెదుర్కొని తమ దేశభక్తియుత కార్యాన్ని నిర్వహిస్తున్నారు. అట్టి కార్మికుల కోర్కెల నెవ్వరూ తిరస్కరించలేరు. వారు

తెచ్చే ఒత్తికి నెదుర్కోలేదు. కార్మికులకు వ్యతిరేకంగా ప్రవర్తించే ప్రభుత్వం కూడ దిగివచ్చి ఆ కలహాపరిష్కారానికి కలగజేసికొనక తప్పదు.

ఇందులో పంచమాంగదళాని కనుకూలమైన పరిస్థితి ఉండదు. యజమానుల, నిరంకుశాధికారుల స్వార్థవిచారానికి గురిఅయే అవకాశాలు కూడా తొలగిపోతాయి. కాని తనదేశం కొరకు ఉత్పత్తి నెక్కువజేయుటకు, క్రమంగా చైతన్యంతో తమ బలాన్నిక్కువచేసి కొనుటకు, ఆ బలంద్వారా తమకోర్కెలను సాధించుటకు గొప్ప అవకాశం ఉంటుంది.

ఇదంతా చాల సులభమైనదని ఎవరూ అనరు. రెచ్చగొట్టడం, శిక్షలకు, ఇతర నిర్బంధాలకు గురికావించడం మొదలై నవి తప్పకుండా ఉంటాయి. కాని, చివరకు యివన్నీకూడ కార్మికునియొక్క అపార కార్యదీక్ష ముందు— వైన్యం కొరకు, ప్రజలకొరకు ఉత్పత్తిని కొనసాగించే కార్మికుని చొరవముందు పటాపంచలైపోతాయి.

సమ్మె చేయడమంటే శతృవుల కనుకూలమైన కార్యక్రమం కొనసాగించడమన్నమాట,

అందుచేత సమ్మెలయెడల మన దృక్పథానికి రాయజానికి ఏమీ సంబంధం లేదు; అది (మన పాలిసి) కార్మికుల దైనందిన ప్రయోజనాల రక్షణను వదలిపెట్టుటాకాదు; వారికి యెక్కువ సౌకర్యాలు సంపాదించుటకు అది కార్మికుల మీద, ప్రజలమీద, వారి దేశభక్తిమీద మాత్రమే ఆధారపడుతుంది.

ఇప్పటివరకూ సమ్మెలయెడల మనం అనలంబిస్తూ వచ్చిన సందిగ్ధవైఖరికి మూలం “ఒత్తిడి తేవాలి” అనే అతివాద జాతీయ తప్పుడు పంథాయే. అధికోత్పత్తి, దేశరక్షణ పోరాటాల్లో కార్మికులంతా మన నాయకత్వం క్రింద ముందుకు వచ్చి తమ అర్హస్థానాల నాక్రమించుకోవాలంటే మనం యీ పై సందిగ్ధవైఖరిని పూర్తిగా వదలిపెట్టాలి.

5

రాజకీయేతర భావాలు

కొందరు కామ్రేడ్లు సమ్మెల యెడల మన అసలుపంథాను వదలి, ఎంత పెదమార్గాలు త్రొక్కేరో చూడండి. “సమ్మెలు చెయ్యడం తప్పు” అని అందరకూ తెలుసు. కాని ఎవ్వరూకూడా దానిని దేశరక్షణకు సంబంధించిన రాజకీయ సమస్యగా చేయలేదు.

కార్మికులను సమ్మెలు మానమని చెప్పడంలో కొందరు కామ్రేడ్లు న్యాయ శాస్త్రాల సహాయ మపేక్షించేరు—“సమ్మెచేయడం శాసన విరుద్ధం. అందుచేత మీరు వెంటనే పనిలోకి వెళ్ళండి” అని కార్మికులకు సలహా ఇచ్చేరు. దాంతో కార్మికులు పకాలంలో నాటిసులబ్బి సమ్మెచేయడాని కేసు అభ్యంతరం ఉండదనుకున్నారు.

అలాగే, పోలీసులు దౌర్జన్యం ఉపయోగిస్తారని కార్మికులను భయపెట్టారు. సమ్మెచేస్తే కాస్తికవర్గంలో చీలికలేర్పడతాయని చెప్పటానికి బదులు వ్యక్తులపై పోలీసులు దౌర్జన్యం ఉపయోగిస్తారని చెప్పి భయపెట్టారు. ఇంకా కొన్నిచోట్ల సమ్మె రాకుండాచేయుటకు రాజీకార్యక్రమమంతా (Conciliation Procedure) అక్షరాలా అమలుపరిస్తే చాలమకొని, అదికాస్తా పూర్తిగానే యేదో పెద్ద ఫలితాలు కలగబోతున్నాయని కనిపెట్టుకు కూర్చోడం జరిగింది.

ఇందులో దేనికికూడా మన విధానంతో సన్నిహితత్వంలేదు. ‘ఈనాడు మన ప్రధానసమస్య దేశరక్షణ - అధికోత్పత్తి’ అనే పునాదిమీద నిర్మితమైంది మనపాలసీ. చాటిపై యెటువంటి ఫలితాలను కల్గిస్తాయి - అనే దృక్పథంనుండియే మనం సమ్మెలనుచూస్తాము. కాని పై తప్పుడు (Opportunist) వ్యాఖ్యానాలన్నీ కార్మిక వర్గాన్ని మనయొక్క దేశభక్తియుతమైన విధానంనుండి - ఎక్కువ ఉత్పత్తిచేయాలి. బాగా ఉత్పత్తిచేయాలనే కార్యక్రమంనుండి విముఖులను చేస్తాయి.

కామ్రేడ్లు! ఉత్పత్తికొరకు, దేశరక్షణకొరకు, స్వాతంత్ర్యంకొరకు మనం ఇప్పటివరకూ ఒకపెద్ద ఉద్యమం సాగించలేకపోతున్నాం కారణం గ్రహించడం సులభమే. ఇప్పుడు రాజకీయరంగంలోకి వలెనే ఒకప్రక్క పంచమాంగదశంతో పోరాడుతూ జయప్రదంగా ఉత్పత్తిని కొనసాగిస్తున్నాం. రెండోప్రక్క మనలో అతివాదజాతీయ తప్పుడుపంథా వివిధరూపాల్లో - కార్మికుల ఆర్థిక డిమాండ్లను కాపాడుటగానో, ఏవోకొన్ని షరతులమీదనే ఉత్పత్తి తోడ్పడుటగానో, లేకపోతే సమ్మెలయెడల అనిశ్చితపంథా నవలంబించుటగానో, - పొడగట్టింది. పంచమాంగదశ నిర్మూలనంలోనూ, ఉత్పత్తి యధారీతిగా సాగేటట్లు చేయుటలోనూ మనం విజయపరంపరను పొందినప్పటికీ, మనరాజకీయపంథా ఉత్తేజకరంగా కార్మికులలో ప్రచారంచేసి మన వర్గాన్ని దేశరక్షణ, అధిరోత్పత్తి కార్యరంగంలోకి దూకించలేకపోవడానికిదే కారణం.

ఉత్పత్తిరంగంలో చొరవను మనచేతిలోకి తీసుకొని ఎదురుదాడిని సాగించలేకపోవడానికిదే కారణం. ఈనాడు మనం ఒకపెద్ద ఉత్పత్తిసంక్షోభంలో చిక్కుకొని యుండుట తత్ఫలితమే. మనలోఉన్న ఈ లోపాలన్నీ నద్దకొన్నట్లయితే మనలోని బలహీనతలన్నింటినీ తొలగించుకో గల్గుతాము.

ఆచరణలో మన ఉత్పత్తిపంథా ఎలా ఉండాలి ?

ఉత్పత్తిసంక్షోభమును ఒక్క జాతీయ ప్రభుత్వముమాత్రమే తొలగించగల్గుతుంది. అట్టి జాతీయ ప్రభుత్వముమాత్రమే ఉత్పత్తిని సరియైన పద్ధతులమీద నిర్మించగల్గుతుంది. అయినా ఉత్పత్తిని, రాకపోకల మార్గాలను సరిగా నిర్వహించుటకు, మన పాలసీని ఆచరణలో పెట్టుటకు కొన్ని వెంటనే తీసుకోవలసిన చర్యలను ఈ తీర్మానం సూచిస్తుంది. అవి ఏమిటి ?

(1) నూటికి నూరుమందిని కార్మికసంఘాలలో సంఘటితపరచుట. (ప్రేద యూనియన్లకు, ప్యాక్షరీ, మిల్లుకమిటీలకు రికగ్నిషన్ సంపాదించాలి.

(2) సంయుక్తఉత్పత్తికమిటీలను (Joint production committees) ఏర్పరచాలి.

(3) ఉత్పత్తిమహాసభలను జరపాలి.

100% యూనియన్‌జం

కామ్రేడ్స్ : మన పాలసీని ఆచరణలో పెట్టుటకు ప్రేద్ యూనియన్ ఉద్యమమే ప్రధానసాధనం. ప్రేద్ యూనియన్ ఉద్యమం బలహీనంగా ఉడడం అంటే ఉత్పత్తి దేశరక్షణలకొరకు జరిపే పోరాటంకూడా బలహీన పడడమన్నమాట. ప్రేద్ యూనియన్ వెలుపలవున్న ప్రతిఒక్క కార్మికుడూ కూడా శిక్షణ పొందవలసిన కొత్తవాడన్నమాట. అతడిదెబ్బ గురితప్పి తోడికార్మికులకూ, మొత్తం ఉత్పత్తికే తగిలే అవకాశం ఉంటుంది.

అందుచేత నూటికి మారుమంది యూనియన్‌లో చేరుట ఈనాడు ఎప్పటికన్నా ప్రధానపనిమైంది. ఎంచువల్లనంటే, అది లేకుండా పెద్ద ఎత్తున కార్మికులందరిచే మన పాలసీ నాచరణలో పెట్టించుట సాధ్యపడదు. మొత్తం కార్మిక వర్గమంతా అధికోత్పత్తి కొరకు నడుములు బిగించి ముందుకు రావాలంటే “100% యూనియన్‌జం” ఒక్కటే సూత్రం. మరిదేనివల్లా ఇది సాధ్యపడదు. ఈ ‘100% యూనియన్‌జం’ నిర్మించే బాధ్యతకూడ 15 సంవత్సరాలుగా ప్రే. యూ. ఉద్యమాన్ని నిర్మించిన మనమే తీసుకోవాలి. కార్మికులకు మన ప్రబోధం ఇది : “దేశరక్షణలకొరకు, అధికోత్పత్తికొరకు, ప్రేద్ యూనియన్‌లో చేరండి; చేరి మీ హక్కులను, కోర్కెలను సాధించుకోండి.”

ఈనాడు ప్రేద్ యూనియన్ల ద్వారా వర్గైక్యత నెలగొల్పుటలో అర్థం : అధికోత్పత్తి కొరకు కార్మిక సామాన్యం అంతనూ కదిలించగల్గినవిగా తయారవాలి ప్రేద్ యూనియన్లు; అవి వారిని అధికోత్పత్తి కార్యక్రమంలో ఎప్పటికప్పుడు ముందుకు తీసుకుపోతూ, తద్వారా వారి కోర్కెలను సంపాదించాలి. అట్లా, అయితేనే ‘ప్రేద్ యూనియన్’ ఐక్యత— దేశరక్షణ పోరాటంలో ఒక భాగంగా— సాధింపబడుతుంది.

ఈనాడు కార్మికులు దుర్భరపరిస్థితులకు లోనై కుంగి కృశిస్తున్నారు. జీవితవ్యయం రోజురోజుకీ పెరిగిపోతుంది. ధరలు పెరుగుతున్నాయి, కాని పారికీచ్చే కూలిమూత్రం పెరగటంలేదు. ప్రతిఒక కార్మికులు తగినంత కరువు భత్యం, జీతాలు, బోనస్ వగైరా కోరుతున్నారు. యజమానులయొక్క, ప్రభుత్వం యొక్క పాలసీతో పోరాడి ఈ కోర్కెలను సాధించి కార్మికులను కాపాడవల

సీన బాధ్యత ప్రేడ్ యూనియన్లది. కార్మికులను “మాస్ యూనియన్” లలో సంఘటితపరచి, వారి కోర్కెలను సాదించుటకు “100% యూనియనిజం.— ఉత్పత్తి కొరకు ఐక్యత” — అనేవి మన మూలసూత్రాలు. ఈ 100% సమీకరణ బలంతోనే మనం సమ్మెలు రాకుండా చేస్తాం.

ప్రేడ్ యూనియన్లకు, వాటి కమిటీలకు రికగ్నిషన్ సంపాదించుటకు ఇక్కడ ప్రాధాన్యత వుంది. శత్రువును జయించేదానికి, ఎక్కువ ఉత్పత్తిచేయుటకు కార్మికులను సంఘటిత పరచాలంటే ఇవిచాలా మంచి ఆయుధాలుగా ఉపయోగిస్తాయి. మేనేజిమెంటుకీ, కార్మికులకీ మధ్య కలహశాంతాలను పోగొట్టుటకూ, పైగా సమ్మెలు రాకుండా చేయుటకూ చాల సహాయపడతాయి.

అయితే ప్రేడ్ యూనియన్లు ఉత్పత్తినిదాగా నిర్మించాలంటే, దానిలోని నభ్యులూ, నిర్మాతలూ యెడతెగని కృషిచేయాలి. కార్మిక సామాన్యానికి మార్గదర్శకులుగావాలి. పార్టీసభ్యులు, ప్రేడ్ యూనియన్లు నాయకులు, మిలిటెంట్లు అందరూ ఉత్పత్తినెక్కువచేయుటకు చొరవతీసుకోవాలి. రాజకీయ ప్రచారం వల్లా, ఉత్పత్తిరంగంలో తమ ఆచరణవల్లా కార్మికులందరూ నిపుణులైన పనివారుగా తయారుచేయాలి; తమ శక్తికొలది స్వదేశరక్షణకు తోడ్పడేటట్లు చేయాలి.

వాళ్లు ముఖ్యంగా పనిచేయదలసిన స్థలం ఫ్యాక్టరీ-రైగరం-లేక ఉత్పత్తి యూనిటు. వారి ప్రచారంయొక్కా, ఆందోళనయొక్కా ఫలితాలు అక్కడే తేలుతాయి; వాటివలన కలిగిన ఫలితాలనుబట్టి, ఉత్పత్తి సమస్యలను పరిష్కరించుటకు వారు కదల్చగలిగిన కార్మికుల సంఖ్యనుబట్టి దాని జయాపజయాల నిర్ణయించబడతాయి.

రద్దపోవుటను (waste) తగ్గించుట యెట్లు? విడిభాగాలను యెక్కువ కాలం పనిచేసేలా చేయుటెట్లు? ముడిపదార్థాలను సంపాదించుట, యెక్కువ ఉత్పత్తిని సాధ్యపరచే కొత్తమార్గాలను, పద్ధతులను కనిపెట్టి అభివృద్ధి చేయుటెట్లు? ఇదే యీనాడు ప్రతీ పరిశ్రమను యెదుర్కొంటూన్న సమస్య. దానితో బాటే పనిలోనికి రాకుండామానిచేయుట (Absenteeism) ను, కాలం వృథా పోవుటను తగ్గించాలి; తమ శక్తినంతనూ ఉత్పత్తిలో కేంద్రీకరించేలా కార్మికు

లను వుత్సాహపరచాలి. పెట్టుబడిదారీ ఉత్పత్తియొక్క నేటిపరిస్థితులలో జీతాలు తక్కువ. జీవితపరిస్థితులు దుర్భరంగా వుంటాయి— తన శక్తిసంతనూ వినియోగించి మనస్ఫూర్తిగా పనిచేయుటకు కార్మికుని కేవిధమైన ఉత్సాహం (incentive) వుండదనే విషయం ఒప్పుకుతీరాలి; అలాంటి సమయంలో మనప్రచారం వారిలో అటువంటి వుత్సాహాన్నే కనక కల్పించినట్లయితే ఉత్పత్తి అతి త్వరలో యెన్నో రెట్లు యెక్కువౌతుందనడానికి కూడ సందేహం లేదు.

దాని ఫలితాలు రైల్వేలమీద యెలావుంటాయంటే,

(1) మొట్టమొదట ఇంజన్లకూ వాటికి వుపయోగించే బొగ్గుఖర్చును తగ్గించడం ప్రధానకర్తవ్యం. ఈనాడు బొగ్గు సప్లయ యేమీ సరిపోవడంలేదు; బొగ్గులేక ఫ్యాక్టరీలు మూసివేయబడుతున్నాయి. అటువంటి సమయంలో రైల్వేల్లో మనం మిగిల్చిన ప్రతి బొగ్గుముక్కా కూడా మన దేశరక్షణకు, అధికోత్పత్తికి తోడ్పడుతుందని గుర్తించాలి.

(2) ఇంజన్లు, వాగన్లు త్వరత్వరగా రిపేరు చేయబడతాయి, వాటిసప్లయ చాలి తక్కువగావున్న యీ రోజుల్లో దీని ప్రాముఖ్యతను గురించి వేరే చెప్పనక్కరలేదు.

(3) వాగన్లు వృధాచేయబడకుండా చేయబడుతుంది; వాగన్లలోని ప్రతి అంగుళం పూర్వదేశంకూడ పూర్తిగా వుపయోగించుకోవాలి; ముఖ్యంగా వాగన్లు అత్యవసరమైన సరఫరాలకే మొదట వుపయోగపడేలా చూడాలి.

(4) యుద్ధ సామగ్రి, యితర యుద్ధ పరికరాలు, రైల్వే సామానులు మొదలైనవి కర్మాగారాల్లో (workshops) యెక్కువగా వుత్పత్తి చేయబడతాయి.

ఇటువంటి లాభకరమైన ఫలితాలెన్నో కలుగుతాయి.

బట్టల మిల్లుల్లోకూడ యివే సమస్యలు; అధికోత్పత్తికిగల ఆటంకాలన్నిటిని తొలగించుటకు కార్మికులే చొరవను తీసికోవాలి.

సానికపు ముడిపదార్థాలు వుత్పత్తినెంతో తగ్గించేస్తున్నాయి; దారం సప్లయ చాలక మగ్గాలు కొద్దికాలం మాత్రమే పనిచేస్తున్నాయి; మేనేజిమెంటులో ఆరాజకంవల్ల మిల్లులే పనిచేయకుండా పడివుంటున్నాయి—ఉత్పత్తిలో జరిగే

యా దుబారానంతనూ వెంటనే పూర్తిగా తొలగించాలి. అప్పుడే మన ఆధి
కోత్పత్తి కార్యక్రమం జనుప్రదమౌతుంది.

‘ఆబ్సెంటీయిజమ్’ (పని యోగవేయుట) ను పోగొట్టుటకు కార్మికులే
పూనుకోవాలి: పని కాలంలో కాలం వృథాబుచ్చుటను మాన్పుటకు, ముడిపదా
ర్థాలు వృధాగా రద్దుపోవుటను తొలగించుటకు, ఎక్కువ ఉత్పత్తివేయుటకుగాను
తమశక్తిని, నైపుణ్యాన్ని అభివృద్ధిచేసుకొనుటకు కార్మికులే చొరవతో ముందుకు
రావాలి; ఉత్పత్తి నెక్కువచేయుటకు తోడ్పడే కొత్తవిధాలను, నూతన యం
త్రాలను, పున్నవాటిలోనే నూతన పద్ధతులను సూచించుటకుగూడ కార్మికులే
పూనుకోవాలి.

సాధ్యమైన ప్రతిచోటా మూడు షిఫ్ట్ (Shifts) లుగా పనిచేయుటకు అవ
కాశం కల్పించాలని డిమాండుచేయాలి కార్మికులు. అల్లా అయితే యంత్రాలు 24
గంటలూ పనిచేయుటకు వీలుగావుంటుంది; ఉత్పత్తి యెక్కువౌతుంది. ఈ
డిమాండు కొగకు వారు ప్రజల సహకారాన్నిగూడ తీసికోవాలి.

ఈ రోజున వారు ముఖ్యంగా నెరవేర్చవలసిన కర్తవ్యములలో అతి
ప్రధానమైన దొకటుంది: బట్టల పుత్పత్తిని, కంట్రిలు స్కీమును విచ్ఛంసం
కాకుండా కాపాడాలి; ప్రతి మిల్లా పూర్తిగా పనిచేసి ఆ స్కీమును జయప్రదం
గావించుటకు తోడ్పడేలా చూడాలి; ఆ స్కీములోనే యేవైనా కొత్త సూచనలను
చేస్తూ, ఆ స్కీము నమల్లో పెట్టడంలో పొడచూపే సమన్యలన్నిటినీ యెక్కుడి
వక్కడే పరిష్కారం అయేలా చూడాలి. (దారం త్వరత్వరగా సస్లయిచేయుట
మొ॥) అందరికీ సరిపడిన చవకబట్ట పుత్పత్తి వుండుటా లేకపోవుటా ఆనేదీ,
యా స్కీముక్కుడా వెనక స్టాండర్డు క్లాస్ స్కీముకి పట్టిన దుర్గతే పడుతుండా
లేక యిదైనా జయప్రదంగా సాగి, నూతన అభివృద్ధి మార్గాల్లో నడచి, ఉత్పత్తి
నెక్కువజేసి ప్రజలందరియొక్క అవసరాలకు సరిపడేలా చవకబట్టను సస్లయి
చేయగలదా అనే విషయమూకూడ వారు (కార్మికులు) చూపించే పుత్సాహం
మీదనే, తీసికొనే చొరవమీదనే అధారపడియుంటాయి.

ఈ పసంతాకూడా యేదో కొద్ది మొనగాళ్ళు (Shock troopers) కొద్ది
మంది పార్టీసభ్యులూ, బ్రేడ్ యూనియను మిలిటెంటూ మూత్రమే చేయలేరనే

విషయానికి వేరే నిదర్శనం అక్కర్లేదు. ఈ ఉద్యమం, (Drive) జయప్రదర కావాలంటే ఆ ఫ్యాక్టరీలోగాని, పరిశ్రమలోగాని పనిచేసేవా రందరూకలిసి పని చేయాలి. కార్మికులందరియొక్క అనుభవాలు, తెలివితేటలు, విషయపరిజ్ఞానం ఒకచోట కలిస్తేనే యెక్కడ యే లోటుందో, యెక్కడ యే అటంకం వుందో తెలిసికొనుటకు గాని, వెంటనే వాటిని యే విధంగా సరిచేయవచ్చునో సూచించు టకుగాని వీలవుతుంది. వారందరియొక్క సహకారమూ, పట్టుదలా ఉంటేనే ఆ సూచనల నాచరణలో పెట్టింది, ఆ లోపాలను తొలగించుట సాధ్యపడుతుంది.

ఇతర పరిశ్రమల్లోని కార్మికులుకూడ అదేమార్గా న్నునుసరించి, అత్యం తాచరణీయమైన మార్గంలో ఉత్పత్తి నెక్కువచేయుటకు ముందుకు రావాల్సి యుంటుంది.

మొట్టమొదట (అభివృద్ధిచెందిన) వైతన్యంగల కార్మికులు (advanced workers) నాయకత్వం వహించి విజిలెన్సు కమిటీలు (Vigilance Committees) ఉత్పత్తి కమిటీలు స్థాపించాలి. ఈ కమిటీలు వెంటనే చేయవలసిన పనేమి టంటే, ఫ్యాక్టరీని విధ్వంసక చర్యలనుండి, పని ఆగిపోవుటనుండి కాపాడుట; మేనేజిమెంటులో వున్న అవకతవకలను, అవి చేస్తూన్న తప్పులను నిర్భయంగా బహిరంగపరచాలి; అకారణంగా పని ఆపుచేయుట, పరిశ్రమను దాని శక్తిని పూర్తిగా వినియోగించకపోవుట, తమ స్వంత లాభాలకోసం యజమానులే చేసే విధ్వంసక కార్యాలు మొదలైనవాటిని వెల్లడిచేయాలి; నిర్దాణయుక్తమైన సూచన లను చేయాలి; అటంకాలన్నిటినీ, లోపాలన్నిటినీ వైన సూచించినట్లుగా తొలగించాలి.

కాన్ఫరెన్సులు, చర్చలమూలంగా వారికి బోధిస్తూ, అచరణద్వారా ఉత్పత్తి నెక్కువచేయుటలో వారికి నాయకత్వం వహిస్తూ, యీ వైతన్యంగల కార్మికులు (Advanced) కొద్ది కాలంలోనే ఇతరకార్మికులందరూ వుత్సాహవంతులజేసి తమ పంథాలోని కాకర్షించుకోగల్గుతారు. ఉత్పత్తిని కొనసాగించుట ద్వారానే తమకు మేనేజిమెంటుమీద ఒకవిధమైన పట్టుదొరికిందనీ, అధిక ఉత్పత్తి కార్య క్రమమే తమ ప్రయోజనాలను రక్షించుకొనే మార్గమనీ, తద్వారానే దేశసేవ కూడా చేయగలమనీ కార్మికులు త్వరలోనే, తమ స్వంత అనుభవాలనుబట్టియే

గ్రహస్తారు ఉత్పత్తి నిర్మాణంలో ముందుకువేసిన ప్రతి అడుగు కూడ కార్మికుల్లో యెంతో యెక్కువ పుష్కాహాన్ని కల్గిస్తుంది.

మనల నెదుర్కొనే అటంకాలు (Difficulties in the Way)

తప్పకుండా మనం అనేక కష్టాల నెదుర్కొనవలసియుంటుంది. స్వార్థపరులైన యజమానులు కార్మికులు చొరవతీసికొనుటను పూర్తిగా నిరోధిస్తారు; అందులో నాయకత్వం వహించిన వారిని శిక్షించుటకు కూడా వెనుదీయరు. ప్రభుత్వంకి మల్లేనే వాళ్ళుకూడా “కార్మికులు చొరవతీసికోవడం” అంటే మహా భయం; వాళ్ళ దృష్టిలో, ఉత్పత్తి యెక్కువైతే లాభాలు తగ్గుతాయి. కనుక అటువంటిది జరుగకుండా చేయుటకు, చొరవ కార్మికుల చేతుల్లోకి పోకుండా చేయుటకు వారికి చేతనైనదంతా చేస్తారు.

ఒక్క ఉదాహరణ మాత్రమే తీసికొందాం. బట్టలమిల్లల యజమానులు- వీరే వెనుక స్టాండర్డుక్లాత్ స్కిమును నాశనం చేయడానికి కారకులు. వారే మళ్ళీ యీనాడు తమ లాభాలు తగ్గుతాయనే భయంతో, బట్టల కంట్రోలు స్కిమును భగ్గుం చేయుటకు పూనుకున్నారు- కార్మికుల చొరవను యెంతమాత్రమూ సహించుటలేదు.

ప్రైవేటు పరిశ్రమల్లో కానీండి, రైల్వేలు మొదలగు ప్రభుత్వంచే నడుపబడే సంస్థల్లో కానీండి- వుండే వున్నతోద్యోగులు కూడా అధికోత్పత్తిని వ్యతిరేకిస్తారు, అతడి పాతకాలపు అభిప్రాయాలు, కార్మికులంటే హీనభావం; పైగా యే విషయాన్ని రాజకీయ దృష్టితో చూడలేదు; అదిరాక ఒకపుడు ఆతనిలో బుద్ధిపూర్వకంగా ఉత్పత్తి నాటంకపరిచే పంచమాంగదళపు అభిప్రాయాలు వుంటాయి; తానో పెద్ద నిపుణుడననే అహంకారం; యజమానుల దగ్గర తన బండారం యెక్కడ బయలుపడుతుందో అనేభయం- వీటన్నిటిమూలంగా ఆపెద్ద వుదోగస్థు డెపుడూ కార్మికులనుంచి వచ్చే ప్రతిసూచననూ వ్యతిరేకిస్తాడు; వారి నుంచి వచ్చే ప్రతి అభివృద్ధికరమైన సూచననూ భగ్గుంచేయుటకు ప్రయత్నిస్తాడు. యజమాను లనుకూలంగా వున్నపుడుకూడా యీ సూపర్వైజరీ అపీసర్ల వ్యతిరేకతవలన యీ ఉత్పత్తి స్థానులు భగ్గుంకావడం, యజమానులు కూడా కార్మికులకు వ్యతిరేకులవడం జరుగుతుంది, దీనికొక్కటే మందు. కార్మికులు

యేప్పుడూ జాగ్రత్తగావుండి ఆ ఆఫీసర్లువేసే ప్రతియేత్తుకూ యెదురెత్తు వేయడం నేర్చుకోవాలి.

యజమానులు, ఉన్నతోద్యోగులూ మాత్రమేకాదు ప్రభుత్వంకూడ యెంతో వ్యతిరేకతను, అశ్రద్ధను చూపిస్తుంది; కార్మికుల్లో చొరవ అభివృద్ధి చెందుట అంటే (బ్యూరోక్రసీ) నిరంకుశాధికారులకు భయం; యజమానులు పుత్పత్తిని కొనసాగకుండా చేస్తారేమో అని వారికి హడలు, అందుచేత యే పుత్పత్తి స్కీములోనూ కూడ యజమానుల కే విధమైన నొప్పి కలగకుండా చూస్తూంటారు; అందుచేత కార్మికులు చొరవతీసికొని పనిచేయుటకు యజమానులు వ్యతిరేకంగా వుంటేనరి, వారూ దానికి వ్యతిరేకమే; యజమానులంటే భయమేగాక, ప్రభుత్వానికి కార్మికులన్నా భయమే స్వతహాగా. అందుచేత వారికెంతమాత్రం ప్రోత్సాహం యివ్వదు.

కార్మికులయొక్క, ప్రజలయొక్క ఐక్యతద్వారా, ఉత్పత్తి నెక్కువ చేయు కార్యాచరణకు పూనుకొనుటవలననే యీ ఆటంకాలన్నిటినీ దాటవలసి యుంది. ఉత్పత్తిని నిర్మించుటకు కార్మికులందరూ దృఢనిశ్చయంతో ముందుకు సాగిననాడు యీ వ్యతిరేక శక్తులన్నీ విచ్ఛిన్నమై తీరుతాయి.

కాని, ఒక విషయం జ్ఞాపకం వుంచుకోవాలి. యజమానుల, అధికారుల ప్రభుత్వంయొక్క వ్యతిరేకతను, ప్రతిఘటనను తొలగించుకేకాక, మనం పుత్పత్తి నెక్కువచేయుటకు వారి సహకారాన్ని సంపాదించాలి కూడాను. ఉమ్మడి పుత్పత్తికమిటీ (Joint production committees) లను కోరే మన నివాదం కూడా ఈ ముగ్గురిమధ్య సహకారం (Tripartite Co-operation) వుండాలంటుంది. అందుచేత స్వలాభాలకోసం ఉత్పత్తిని భగ్నంచేయుటను, విధ్వంసక కార్యాలను నిర్భయంగా బయటపెట్టాలి; కాని అదేసమయంలో యజమానులలోవుండే దేశభక్తిని కదిల్చి వారు దేశభక్తియుతమైన పాలసీ ననుసరించేలా చూడాలి. దేశభక్తిగల పున్నతోద్యోగులందరనూ కూడ మనతోచేరి సహకారం చేయుటకు ఒప్పించాలి.

యజమానులనుండి, ఆఫీసర్లనుండి మనకువచ్చే ప్రతి సహాయమూకూడ, వారిచ్చే ప్రతి సౌకర్యమూకూడ మన దేశభక్తియుతమైన పాలసీకి ఒకవిజయంగా పరిగణించి అటువంటివాటిని మనం సంతోషంతో ఆహ్వానించి స్వీకరించాలి.

మన విమర్శనలవల్లను, వారిని బైటపెట్టుట (Exposure) వల్లను దేశభక్తులైన యజమానులు మనతో సహకారంచేయుట అసంభవంకారాదు. వారినుండి వచ్చిన సహాయాన్నంతనూ బహిరంగంగా ఆంగీకరించాలి; మన విజయాన్ని అంచనా వేసుకొనేటప్పుడు వారి సహకారానికికూడ దాని అర్హస్థానాన్ని యిచ్చితిరాలి.

ఉత్పత్తి కొనసాగించుట కార్మికులకుమాత్రమే సంబంధించినది కాని అందులో 'మేనేజిమెంటుకేమీ ప్రసక్తిలేదు' అనుకోవటం చాల తప్పు; ప్రమాదం కూడాను.

సంయుక్త ఉత్పత్తికమిటీలు (జాయింటు ఉత్పత్తికమిటీలు)

కామ్రేడ్స్! ఉత్పత్తిలో సంక్షోభం తీవ్రతరం బొతుందనీ, దానిక్కారణం పరిశ్రమలకూ - ప్రభుత్వానికీ, కార్మికులకూ - యజమానులకూ మధ్య సహకారం లేకపోవుటేననీ తెలుసుకున్నాము.

నేటి ఆరాచకాన్నుండి తప్పించుకుని ఒక నిర్ణీతవిధానాన్ని నిర్మించుటకు యిప్పటివరకూ వివిధపర్గాలు ఐక్యతతో కలిసి ప్రయత్నించుటలేదు. ప్రభుత్వం కాని, యజమానులకాని ఒక్క ప్లానునుకూడా—ఉదాహరణకు స్టాండర్డు క్లాత్ ప్లాను—తుదనెగ్గించలేక పోయారు. (Full off a single plan)

యజమానులు, కార్మికులు, ప్రభుత్వమూ కలిసి ప్లానువేసి, దానిని నెగ్గించుటకు ప్రయత్నిస్తేనే తప్ప ఉత్పత్తిని కొనసాగించుటగాని, అధికోత్పత్తి చేయుటగాని సాధ్యంకాదని స్పష్టమే.

'జాయింటు ప్రొడక్షనుకమిటీలు స్థాపించాలి' అనేది ఉత్పత్తిరంగంలో నిర్మాణవిషయాల్లో మన ప్రధాననినాదం. అది మూడుస్థాయిలమధ్య సహకారాన్ని, సమన్వయాన్ని కల్గించే నినాదం. అటువంటి సహకారమే లేకపోతే ఒకప్లాను ప్రకారం ఉత్పత్తిచేయుట అనేదే అసాధ్యం బొతుంది. అనినాదాన్ని ఆచరణలో పెట్టుటకూడ సులభంకాదు. కార్మికుల చొరవతో, వారి బలంవల్లనే అది ఆచరణలో పెట్టబడాలి. ఈ జాయింటుకమిటీలు పరిశ్రమలయొక్క అంతరంగిక వ్యవహారాల్లో కూడ జోక్యం కలగజేసికొంటాయనే భయంతో యజమానులు వాటిని వ్యతిరేకిస్తున్నారు. కార్మికుల్లో చొరవ నెక్కువచేయాలవే అభిలాష ప్రభుత్వానికీ లేదు. ఈమధ్యనే ప్రభుత్వమూ, యజమానులూ కూడ, అకమిటీలు

జీతాలవిషయంలో కూడ కలగజేసికోవచ్చుననే మిషతో ఆ కమిటీలను నిరాకరించారు.

ఈ ఆటంకాలన్నిటినీ దాటి జాయింటు ప్రొడక్షన్ కమిటీలను స్థాపించాలి; అవి మూడు పార్టీలనుండి సహకారాన్ని సంపాదిస్తాయి. అధికోత్పత్తికొరకు ఒక బలమైన (ప్రజా) పుద్యమాన్ని ఏర్పిస్తేనేతప్ప, వందలకొలది కార్మికులు పుత్పత్తిని బాగుచేయుటకు ముందుకొచ్చి పని ప్రారంభిస్తేనేకాని, ఫ్యాక్టరీలలోని ప్రతినిధులు కార్మికుల పుతాహాన్ని, చొరవను సమీకరించి పరియైన మార్గాల్లో నడిపించి ప్రత్యక్షంగా ఫలితాలను సాధిస్తేనేతప్ప యజమానులూ ప్రభుత్వమూ అంగీకరించే జాయింటు కమిటీలు నిర్మింపబడవు.

ఒక జాయింటు ఉత్పత్తికమిటీని స్థాపించగలిగి మంచే అర్థం యేమిటి? కార్మికులు కొన్ని ఫలితాలను సాధించారన్నమాట; ప్రజలను తమవైపుకు తిప్పుకున్నారన్నమాట. వాటి సహాయంతో బాగా పనిచేసే యిట్టికమిటీలను గుర్తించక పోవుటకు ప్రభుత్వానికిగాని, యజమానులకుగాని యెట్టి అవకాశమూలేకుండా చేశారన్నమాట.

ఈనాటి అరాజక పరిస్థితినుండి, దానిఘూలంగా వివిధ వర్గాలమధ్య పెరుగుతూన్న స్పర్ధలనుండి బైటపడే మార్గం వెదకాలి; దానికొకటే మార్గం. అన్ని పరిశ్రమల్లోనూ; వ్యాపార సంస్థల్లోనూ; జాయింటు కమిటీలను స్థాపించాలి; వివిధ వర్గాలమధ్య సామరస్యాన్ని, సహకారాన్ని పెంపొందించాలి. జాతీయోత్పత్తిని దుర్బేద్యంగా నిర్మించాలంటే అదే మన ఆయుధం; ముఖ్య సాధనం.

ఈ కమిటీలద్వారానే ఉత్పత్తిలోకలిగే సమస్యలను, ఆటంకాలను వెంట వెంటనే పరిష్కరించుకోగలుగుతాము. వృధాగా రద్దపోవుటను తొలగించి విడి భాగాలను జాగ్రత్తగా వాడుతాము. ఈమాత్రం చేయగలిగినాకూడ అది ఇండియా వంటి దేశంలో చాల గొప్ప విజయమనే చెప్పాలి. ఉత్పత్తివిధానాల్లో (Processes) అభివృద్ధిని కనపర్చుటకు వ్యక్తులకెంతో పోలితాహం యివ్వగలుగాము; కొత్త మార్గాలను కనిపెట్టినందుకు, సూచనలు గావించినందుకు ప్రత్యేక బోనసులు, జీతాలు, బహుమానాలు యిచ్చేయేర్పాట్లు చేయగలుగాము - అంటే, అధిక ఉత్పత్తి సమస్యను నిర్మూలయి క్తంగా పరిష్కరించగలుగాము.

ముఖ్యంగా యీ కమిటీలపని ఉత్పత్తిని నిర్మించుట; దానికి జీతాల సమస్యతోగాని, యితర వివాదాలతోగాని సంబంధంలేదు.

“జాయింటు ప్రొడక్షను కమిటీల స్థాపన. వాటిని ప్రజామోదకరం చేయుట” - ఇది మన ప్రధాన కర్తవ్యాలలో మొదటిది, అది చేయకుండా మన పాలసీని ఆచరణలోపెట్టుట దుస్సాధ్యము.

ఉత్పత్తి సమావేశాలు

వెంటనే మనం కార్మికులందరనూ ఉత్పత్తి సమావేశాల ద్వారా కార్యరంగంలోనికి దింపాలి. మన అధికృత ఉత్పత్తి వుద్యమంలోనికి కార్మికులందరనూ సంఘటితపరచుటకీ సమావేశాలే ప్రాతిపదికలు.

ఇందులో నెగ్గలంటే మీరు ముందుగా “ఉత్పత్తియే యీనాడు దేశభక్తి యుతమైన పాలసీ” అని కార్మికునికి రాజకీయంగా నచ్చజెప్పియుండాలి; జాతీయావత్తూ, దేశం అంతా వారియందు విశ్వాసంతో ఒక ప్రభావమైన కార్యభారాన్ని వారిచేత బెట్టిందనే భావం, చైతన్యం వారిహృదయాల్లో ప్రజ్వలించజేసియుండాలి.

ఈ సమావేశాలు ఫలివంతం కావాలంటే, ముందుగా అభివృద్ధిపొందిన కార్మికులు పార్టీమెంబర్లు, మిలిటెంట్లు కూర్చుని ప్రతి పరిశ్రమను యెదుర్కొనే ప్రధాన సమస్యనుగూర్చి, టెక్నికల్ యిబ్బందులను గూర్చి, ముడిపదార్థాలు మొ॥ వాటి విషయంలో కలిగే యిబ్బందులను గూర్చి పూర్తిగా చర్చించాలి.

అటువంటి పునాదిమీదనే యేదైన ఆచరణీయమైన, నిర్ణీతమైన ప్లానును వేసికొనుటకు వీలవుతుంది; దానిని కార్మికులుగాని, లేక సంయుక్తంగా మూడు పార్టీలూ కలిసిగాని వెంటనే ఆమలు పరచాలి; వాస్తవానికి, కాన్ఫరెన్సు జరుగుటకు చాల ముందుగానే అట్టి ప్లాను తయారు చేయబడి సిద్ధంగా వుండాలి; దానిని యెక్కువగా కార్మికులచేత చర్చించజేయాలి. తర్వాత కాన్ఫరెన్సుకూడ దానిని చర్చించి అంగీకరించాలి; అంటే కాన్ఫరెన్సుయొక్క పని పూరికే దానిని చర్చించడం మాత్రమేకాదనీ, ఒకప్లాను నాచరణలో పెట్టుటకు ప్రజలను ప్రబోధించుట అది ముఖ్యంగా చేపే పనియని గుర్తించాలి.

కాన్పరెన్ను యిచ్చిన నిర్ణయాలను మన క్రేడ్ యూనియను మెంబర్లు, పార్టీ మెంబర్లు దైర్యంతో ప్యాక్టరీల్లో అమలు జరపాలి.

ఈ వుత్పత్తి సమావేశాలు కొన్ని డిపార్టుమెంట్లకు మాత్రమే సంబంధించి నవి గావచ్చు; ఒక పాక్టరీకైనా జరగవచ్చు; ఒక ప్రత్యేక పరిశ్రమ అంతకూ సంబంధించినవిగా వుండవచ్చు.

కామ్రేడ్స్! మనం యిప్పుడొక మహాప్రమాదకరమైన పరిస్థితిలో వున్నాము.

జాతీయ సంక్షోభం రోజురోజుకీ తీవ్రతరమౌతూ మనలోని శత్రువు నెదుర్కొనే శక్తిని బలహీనపరచి నాశనం చేస్తూంది. జాతీయ సంక్షోభం వెనకాలనే ఆహారసంక్షోభం, ఉత్పత్తి సంక్షోభం బయల్పడేయి. దేశంయొక్క ఆర్థిక జీవనాన్ని, దేశరక్షణలకు పూర్తిగా నాశనంచేసే పరిస్థితి యేర్పడింది.

పంచమాంగదళం— జపాను సామ్రాజ్యవాదుల కనుకూల పరిస్థితిని కల్పించే వారు— యీ పరిస్థితిని బాగా వుపయోగించుకుంటూంది.

నిరంకుశాధికారుల కళ్ళకి ప్రమాదం కన్పించడంలేదు; దేశభక్తులు యీ ప్రమాదాన్ని గుర్తించుటలేదు.

ఈ సంక్షోభం ప్రారంభమైనప్పటినుంచీ కూడ యీ ప్రమాద పరిస్థితి నెదుర్కొని యుద్ధం చేస్తూనే వున్నాము మనం.

రాజకీయరంగంలో మనం పంచమాంగదళాన్ని ఓడించేము. విధ్వంసక చర్యలను వులిగొల్పి అరాజకాన్ని కల్గించాలనే వారి యాశను పూర్తిగా భగ్గు పరచేము.

ఉత్పత్తి రంగంలో ఉత్పత్తి మామూలుగా సాగేలా చేపేము. దేశ రక్షణలను, దేశంలోని ఆర్థిక జీవనాన్ని నాశనం చేయాలని పంచమాంగదళం చేసిన దుష్ప్రయత్నాన్ని పూర్తిగా ఓడించేము.

కానీ, యింకా మనం దేశరక్షణకు కీలకమైన ఉత్పత్తిని అధికం చేయుటకు పూనుకోనేలేదు.

మన పాత తప్పులన్నీ వెంటనే నవరించుకొమ్మనీ, దేశరక్షణకొరకు, జాతీయప్రభుత్వం కొరకు, ప్రతిష్టంభనా పరిష్కారం కొరకు, జాతీయనాయకుల విడుదలకొరకు, ఐక్యతయే మార్గం అను మనపాలసీ వెనుక మన వర్గాన్నంతనూ సమీకరించుటకు వెంటనే ఉత్పత్తిరంగంలో కార్యచరణకు పూనుకోవలసిందనీ రాజకీయ తీర్మానం ఆదేశిస్తుంది.

పాసిస్తు వ్యతిరేక (విముక్తి) స్వాతంత్ర్య పోరాటంలో ప్రజలనందరను ఐక్యపరచే కార్యాన్ని కార్మికవర్గం నిర్వహించవలసి యుంది. దేశరక్షణ ప్రజలందరికీ సంబంధించిన సమస్య. అట్టి దేశరక్షణ కొరకు ప్రజలందరను తన వెనుక సంఘటిత పరచాలి కార్మికవర్గం. అధికోత్పత్తి కార్యక్రమాన్ని తీసికొని, సైన్యంయొక్కా, ప్రజలయొక్కా అవసరాలను తీర్చుటకై ఉత్పత్తిని యెక్కువ చేయుట ద్వారా కార్మికవర్గం తనలోనూ ఐక్యతను సాధిస్తుంది ; జాతినంతనూ ఐక్యపరుస్తుంది ; తద్వారా తనకోర్కెలను సాధిస్తుంది ; దేశావసరాలను తీర్చి, దేశరక్షణను, ప్రజాసేవను చేయగలుగుతుంది.

ఈ కాంగ్రెసుయొక్క సందేశం మన ప్రేద్ యూనియన్లలోని కి లక్షల కార్మికులకూ, మన పలుకుబడిలోవున్న లక్షలకొలదీ యితరులకూ అందాలి రైల్వేల్లో, బట్టల మిల్లుల్లో, ఇనుప కర్మాగారాల్లో, బొగ్గుగనుల్లో పనిచేసే కార్మికులందరకూ మీమీ స్థానాల్లో వుండియే మన స్వాతంత్ర్య పోరాటమును సాగించండి" అనే యీసందేశం అందాలి ; మంచి రాకపోకలసౌకర్యాలు, అధికోత్పత్తి దేశరక్షణకొరకు, స్వాతంత్ర్యం కొరకు అధికసామర్థ్యం—యివీ దేశభక్తురై మన కార్మిక వర్గానికి మన నినాదాలు. పీఠ రెడార్మీ చైనా సైన్యాలతోనూ పోవియటు కార్మికవర్గం చైనా ప్రజలతోనూ చేయిచేయి కలిపి యీ ప్రపంచ స్వాతంత్ర్య యుద్ధంలో పోరాడుట కిదే మార్గం.

మన ఉత్పత్తి విధానం - ట్రేడ్ యూనియన్ల కర్తవ్యాలు

(భారత కమ్యూనిస్టుపార్టీ కేంద్రకమిటీయొక్క విస్తృత ప్లీనం సమావేశంలో అంగీకరించబడిన తీర్మానం, 22 సెప్టెంబరు 1942)

“ప్రభుత్వం ఫాసిస్టు వ్యతిరేక యుద్ధంలో భారతదేశపు పారిశ్రామిక ఉత్పత్తి సంపదలను సమీకరించి సంఘటిత పరచలేకపోయింది. పైగా అది దేశరక్షణకు ప్రమాదకరమైన తప్పుడు పాలసీ నవలంబిస్తుంది. ఆ పాలసీవలన కలిగే ఫలితం ఒక్కటే. అది దేశములో ఆరాజకం ప్రబలి జపానును ప్రతిఘటించగల శక్తి నశించుతుంది” అని భారత కమ్యూనిస్టుపార్టీ కేంద్రకమిటీ విస్తృత ప్లీనం సమావేశం వుద్ఘాటిస్తుంది.

ప్రభుత్వం యుద్ధ పరిశ్రమలపై యెన్నో నిర్బంధాలను ప్రయోగించి వాటి అభివృద్ధి నరీకట్టుతుంది. తద్వారా దేశరక్షణనే బలహీనపరుస్తుంది. నేటి పారిశ్రామిక యంత్రాన్ని పూర్తిగా వినియోగించలేకపోతుంది ప్రభుత్వం. ప్రజల మామూలు ఆవసరాలనుగూడ తీర్చలేకపోతుంది. రాకెట్లకల మార్గాలు నరికా నడవడంలేదు. దాంతోనే దేశంలో కరువు, ఆరాజకం వ్యాపించడానికి అనుకూల వాతావరణం - ముఖ్యంగా శత్రు దండయాత్రాభయంవున్న యీనాడు - యేర్పడుతుంది. ప్రభుత్వపు ఉత్పత్తి విధానం దోపిడీవల్ల వచ్చిన లాభాలను పంచుకోవడం మాత్రమే; ఆ పాలసీ పారిశ్రామిక పెట్టుబడిదారుల బాధదృష్టిని తప్ప దేనినీ ప్రోత్సహించజాలదు. క్రమం తప్పకుండా యెక్కువ లాభాలు తీయుట, యుద్ధ ఆర్థికతను తమమధ్య పంచుకొనుటతప్ప యేవిధమైన నిర్మాణ యంతమగు ప్లానూలేదు. సప్లయ డిపార్టుమెంటుద్వారా ప్రజల ఆవసరాలను ప్రక్కనుంచి, మొదట ప్రభుత్వ ఆవసరాలకు ప్రాధాన్యతనిస్తుంది. ప్రజల జీవితం మామూలుగా సాగేటట్లు చేయుటకుగాని, ఉత్పత్తి నెక్కువజేయుటకు గాని యేవిధమైన ప్లానూలేదు; పైగా వర్తకుల అధిక లాభాల దోచుకొనేవిధానం (Profiteering) దేశంలో మామూలు జీవిత విధానాన్ని పూర్తిగా భగ్నంచేసేలా వుంది. ధరలు రోజురోజుకీ పెరిగిపోతున్నాయి. పారిశ్రామిక వస్తువులేవీ ప్రజలకు అందుబాటులో లేకుండా పోతున్నాయి. ఒకప్రక్క వున్న సరుకంతా సప్లయ డిపార్టుమెంటు కొనేస్తుంది. ఒకప్రక్క వస్తువుల ధరలు విపరీతంగా

పెరిగిపోయాయి. వీటి మధ్యపడి ప్రజలు తమ సామాన్య జీవితానరాలుకూడ తీరక అవస్థలు పడుతున్నారు.

శత్రు దాడులనుండి, దండయాత్రనుండి ప్రజలను, వుత్పత్తిని కాపాడుట కే విధమైన ప్లానూలేదు యంతవరకు పరిశ్రమాలయాలలో ఎచ్చటా తగిన విమానదాడి రక్షణలు చేయబడలేదు. పాపిశ్రామిక యంత్రాలను ఒకచోటనుంచి మార్చి మరొకచోటికి పంపుట కెట్టి యేర్పాట్లూలేవు; ఎటువంటి సంకట సమయం లోనూ ఆర్థికంగా ప్రజలయొక్క ప్రతిఘటనాశక్తి తగ్గకుండా చేయుటకు, వారి నిత్యజీవితం సాగిపోవునట్లు చేయుట కే విధమైన ప్లానూలేదు.

లాభాలు తినే యజమానులను సంతృప్తిపరచుటకోసం ప్రభుత్వం కార్మిక వర్గమీద యెన్నో మోయరాని ఆర్థిక భారాలను విధిస్తుంది. వాటిని కార్మికుల చేత సంగీకరింపజేయుటకు బలాన్ని, నిర్బంధాలను ప్రయోగిస్తుంది. సంఘ నిర్మాణ స్వాతంత్ర్యమును, సమ్మెలుచేయు స్వాతంత్ర్యమును అరికట్టుతుంది. ఆర్థికసమస్యలతో సమ్మెలను నిషేధించుటద్వారా యిష్టంపచ్చినట్లు పోలీసు నిర్బంధాలను ప్రయోగించుటద్వారా ఉత్పత్తిని సాగింప ప్రయత్నిస్తుంది ప్రభుత్వం. రెండుమాటల్లో చెప్పాలంటే ఉత్పత్తిని సాగించుటకు ప్రభుత్వం అవలంబించే సూత్రంయిది:— “సమ్మెలను నిషేధించండి; అతిశ్రమిస్తే శిక్షించండి; బలవంతంగా దుర్బరజీవిత పరిస్థితులను కార్మికులపై రుద్దండి.”

వారిపై నిర్బంధాలను ప్రయోగించి, తిండిలేక మాడ్చే యీ ప్రభుత్వ పాలసీవలన కార్మికులు కోపోద్రిక్తులై సమ్మెలకూ, ఉద్రేక కార్యాలకూ తలపడుతున్నారు. ఈ ప్రభుత్వ పాలసీవలన కార్మికులు తప్పనిసరిగా వుత్పత్తి నాపు చేయవలసి వస్తుంది. పారిశ్రామిక యంత్రం యే ఒడుదుడుకులూ లేకుండా ద్విగుణీకృతావేశంతో పనిచేయవలసిన యీ సమయంలో యీ పాలసీ తరచు ఒడుదుడుకులను కల్గిస్తుంది. అది కార్మికులను వుత్పత్తి కార్యక్రమంనుండి విముఖులను చేయుటేగాక శత్రువులనుగాకూడ చేస్తుంది. దాని దృష్టిలో వుత్పత్తికి దోపిడీ విధానంకూ యేమీ తేడా వున్నట్లులేదు; చివరకు కార్మికు లాత్పత్తి ద్వారా జాతీయ ప్రతిఘటనను నిర్మించుటకుకూగ విముఖులనుచేస్తుంది.

ఈ పాలసీ వున్నంతకాలం సమ్మెలు, పని ఆగిపోవుటలు యెక్కువవుతున్నాయి; ఉత్పత్తి, బలహీనపడుతుంది. దానియెడల కార్మికుని అయిష్టత

రోజురోజుకీ పెరుగుతుంది. జాతీయ ప్రతిఘటనను బలపరచుటకు వుత్పత్తిని కొనసాగించాలనే అభిప్రాయం బలహీనపడుతుంది. అంటే శత్రు బాంబులకు, దాడులకు గురియైనపుడు ఉత్పత్తియరత్రం పూర్తిగా కూలిపోయేపరిస్థితి కల్పింపబడుతుందన్నమాట. జపాను బాంబులు పడతాయి అనే గాలివార్త విని వేల కొలది కార్మికులు కలకత్తా, బొంబాయి నగరాలను విడిచిపెట్టి వెళ్ళిపోయారు. ఆ పాఠం నరిగా అర్థంచేసికొన్నట్లయితే ముందు పరిస్థితులేవిధంగా వుంటాయో గ్రహించవచ్చును.

అధిక వుత్పత్తిని సాగించుటకు ప్రభుత్వం పారిశ్రామికుల సహకారాన్ని సంపాదించలేకపోతుంది. అది ప్రత్యక్షంగా విదేశ వ్యాపారసంస్థలకు వక్షపాతం చూపిస్తుండడంచేత పారిశ్రామికుల విశ్వాసాన్ని కోల్పోయింది; వారికి బాగా ఆవనమ్మకం; ద్వేషంకూడా వుంది ప్రభుత్వ విధానంయెడల. భారత ప్రజలకు జాతీయ ప్రభుత్వం నిరాకరించుటవలన, దేశీయ పారిశ్రామికాభివృద్ధికి అటంకాలు పెట్టుటమూలంగాను ప్రభుత్వం జాతీయ మార్పువాదర్థాన్ని 'లాకొట్టు', ఉత్పత్తిలో ప్రతిష్టంభనలు మొదలైన తీవ్రచర్యలకు రెచ్చగొట్టింది.

పారిశ్రామిక ధనికవర్గం (Industrial Bourgeoisie)

భారతీయ పారిశ్రామికులు ఫాసిస్టు దురాక్రమణకు వ్యతిరేకులు; జాతీయ ప్రభుత్వం కావాలనే డిమాండును పూర్తిగా బలపరుస్తారు. ఉత్పత్తి నెక్కువ చేయుట, పారిశ్రామికాభివృద్ధి నరికట్టి, దేశక్షేమానికే భంగకరంగా ప్రవర్తిస్తుందని వారు అనుటలో యేమీ తప్పులేదు.

అయినా ఆచరణలో వారు వుత్పత్తియెడల జాతీయదృక్పథాన్ని చూపించుటలేదు. నిరంకుశాధికారుల యినపగుప్పిల్లోనుండి వుత్పత్తి నీవలకు లాగుటకు వారు కార్మికులతోనూ, ప్రజలతోనూ సహకారం చేయుటలేదు; ఉత్పత్తి నమస్య పరిష్కరించుటకు కార్మికుల సహకారన్నడుగుటలేదు; కార్మికుల బలాన్ని తమతో సమకూర్చుకోలేక పోతున్నారు; అధికోత్పత్తికొరకు తమ అందరి తరపున సంయుక్తంగా ముందుకు రాలేకపోతున్నారు.

దానికి బదులు కార్మికులను వారికి వ్యతిరేకంచేసే విధానాన్ని, జాతీయ ప్రతిఘటన నధికంచేయు పోరాటాన్ని బలహీనపరచే పాలిసీని అవలంబిస్తున్నాడు

వారు. ఉత్పత్తిపోరాటంలో శ్రామికులందరను జయప్రదంగా సమీకరించగల సామర్థ్యం బ్రేడ్ యూనియన్లకు మాత్రమే వుంది ; అట్టి బ్రేడ్ యూనియన్ నిర్మాణాన్ని వీరు వ్యతిరేకిస్తున్నారు. కార్మికుల కోర్కెలను పరిష్కరించే విషయంలో బ్రేడ్ యూనియన్లతో సంప్రదింపు నిరాకరిస్తున్నారు. అమల్లో వున్న నిర్బంధశాసనాలను పూర్తిగా వుపయోగించుకుని, కార్మికుని ఆర్థికపరిస్థితిని దుర్బరం చేస్తున్నారు. వారి పాలసీకి ఫలితంగా నమ్మెలు—వని అగిపోవుటలు యెక్కువౌతాయి.

ఇంక యేమీ చేయలేక, అధికారులమీద ఒత్తిడితెచ్చుటకై లాకౌట్లు. ఉత్పత్తిలో ప్రతిష్టంభనలు తీసుకొస్తున్నారు. కాని యీ పాలసీ శుద్ధ గడబిడకు అరాచకత్వానికి మాత్రమే దారితీస్తుంది ; శత్రువు నెదుర్కొనుటకు ఉత్పత్తిని నిర్మించుట అనే ఆశయంకూడ పూర్తిగా ఓడింపబడుతుంది.

కమ్యూనిస్టు పార్టీ — జాతీయోత్పత్తి

ప్రభుత్వమూ, పారిశ్రామికులూ అవలంబించే పాలసీలు యిల్లా పెడమార్గాలు తొక్కుతుంటే, ఒక్క కమ్యూనిస్టు పార్టీ మాత్రమే సరియైన పాలసీని అనుసరిస్తుంది ; 'దేశరక్షణకొరకు, జాతీయప్రతిఘటనను బలపరచుట కొరకు ఉత్పత్తిని నిర్మించాలి' అనే వునాదిమీద ఆధారితమై యున్నదా పాలసీ.

నేడు ఉత్పత్తియొక్క ప్రాధాన్యతను పార్టీ గుర్తించింది. "ఉత్పత్తి ప్రభుత్వానికో, యజమానులకో సంబంధించిన విషయం మాత్రమే" అనుకొనే రోజులు పోయాయని పార్టీ హెచ్చిస్తుంది. ఈనాడు ఉత్పత్తి ప్రజలందరకూ సంబంధించిన విషయమైంది ; వారి యునికి, స్వాతంత్ర్యం అన్నీ దానిమీదనే ఆధారపడి యున్నాయి. "ప్రజల విశ్వాసాన్ని చూరగొన్న జాతీయప్రభుత్వం ఉత్పత్తిపై అధికారాన్ని కల్గియుండాలి." అదే యీనాడు మన ప్రధాన నినాదం, కోరిక.

శత్రువు నెదుర్చు జాతీయప్రతిఘటన నెక్కువచేయుటకు ఉత్పత్తి నధికం చేయుట, విస్తృతంచేయుటకూడ బాలఅవసరం. ప్రభుత్వాధికారులు తమ అసమర్థతవల్లా జాతీయ ప్రతిఘటనావసరాలను గుర్తించకపోవుటవల్లా పరిశ్రమల్లోనూ,

రాకపోకల మార్గాల్లోనూ యెంతో సంక్షోభాన్ని, అరాచకాన్ని కల్గించారు ; ఆ లోపాలను, అరాచకాన్ని వెంటనే తొలగించుట యెంతో అవసరం.

ఉత్పత్తి యంత్రం యింకా శిథిలమైపోకుండా కాపాడాలంటే, ప్రభుత్వమూ, పారిశ్రామికలూ అవలంబించే పిచ్చిపాలసీని— కార్మికులను నమ్మేలకు రెచ్చగొట్టే మూర్ఖవిధానాన్ని— యెదుర్కొని ఓడించవలసియుంది.

శత్రుదాడులనుండి దేశీయార్థికజీవితాన్ని రక్షించాలంటే, కార్మికులకూ, పారిశ్రామిక యంత్రాలకు తగిన రక్షణ యేర్పాట్లుచేసేలా ప్రభుత్వంమీద ఒత్తిడి తేవాలి. యంత్రాలను, ప్యాక్టరీలను ప్రమాదస్థానాలనుండి తప్పించుటకు, ప్రతి యంత్రాన్ని రక్షించుటకు సాధ్యమైనదంతా చేయుటకూ ప్రభుత్వంమీద ఒత్తిడి తేవాలి.

ఉత్పత్తిని జాతీయ పత్రిపుటనాయుధంగా చేయాలంటే, అధికోత్పత్తికి సంబంధించిన సమస్యలన్నీకూడ ప్రభుత్వం, యజమానులు, కార్మికులతో కూడిన సంయుక్త సమావేశాల ద్వారా పరిష్కరింపబడుట అత్యవసరము. నిర్మాణ కౌన్సిల్లు, లేక వర్కర్ల కౌన్సిల్లు ప్రతి వుత్పత్తి సంస్థలోనూ యేర్పడాలి ; ఉత్పత్తి సమస్యలను పరిష్కరించుటలోనూ, నిరుపయోగాన్ని తొలగించుట లోనూ (Avoid waste) వాటిని గుర్తించుట అత్యంతావసరం.

ఉత్పత్తిమీద పార్టీ దృక్పథం జాతీయదృక్పథం. దేశం ఆర్థికంగా పతనం కాకుండా ఉండాలన్నా, దండయాత్ర నెదుర్కొనుటకు మన ప్రతిఘటనను బలపరచాలన్నా తప్పక నిర్వహింపబడవలసినవిధిగా ఉత్పత్తిని పరిగణిస్తుంది మనపార్టీ.

అధికారుల చేతుల్లోంచి చొరవను లాక్కోవాలనేది మన ప్రధానమైన కర్తవ్యం. ఈనాడు ప్రభుత్వంయొక్క మూర్ఖపాలసీ ఆర్థికవిధానంలో కల్లోలం గల్గించి, జాతీయ ప్రతిఘటననే బలహీనపరచేదిగా వుంది ; చొరవను ప్రభుత్వం చేతిలోనుండి లాక్కొనుచే దానికి మందు.

రేపు జపాను దండయాత్ర నెదుర్కొవలసింది మన ప్రజలే; వారి అవసరాలను తీర్చునట్లుగా అధికోత్పత్తి నిర్మాణంచేయుటే మన పాలసీయొక్క లక్ష్యం; మనదేశ స్వాతంత్ర్యంకొరకు జరిగే యీ పోరాటంలో వారికి తగిన సహాయాన్నిచ్చి నిలబెట్టుటే మన పాలసీయొక్క లక్ష్యం.

ఉత్పత్తిదారుడు - అతడే ప్రజలనందరను ఐక్యపరుస్తాడు.

ఈ పాలసీ నమలుపరచుటలో పార్టీ ముఖ్యంగా ఉత్పత్తినంతనూ నడిపించే కార్మికవర్గంపైననే ఆధారపడుతుంది.

ఇంతవరకూ వారు దుర్భరమైన దోపిడికి బలిగావించబడ్డారు; దానిమూలాన ఈరోజున కార్మికులందరూ అధికోత్పత్తియెడల విముఖులుగా వుండుటమాత్రమే కాక దానికి వ్యతిరేకతనుకూడ కన్నరుస్తున్నారు. ఈ వ్యతిరేకత పోనంతకాలం ఉత్పత్తి పూర్తిగా యజమానుల, అధికారుల చేతులలోనే వుంటుంది. అంటే దేశానికి ప్రమాదం యింకా యెక్కువయే పరిస్థితి అన్నమాట. కార్మికులు పూనుకోకపోతే ప్రమాద సమయాల్లో ఉత్పత్తి నడువదు; పుత్పత్తిదారుడు దానిలో హృదయపూర్వకంగా పాల్గొననంతవరకు అధికోత్పత్తిచేయుట సాధ్యంకాదు.

అందుచేత యిప్పుడు పార్టీ చేయవలసినపని కార్మికవర్గంలో (ఉత్పత్తియెడల) జాతీయ దృక్పథాన్ని కల్గించడం. తాము రోజూచేసేపని తమ దేశభక్తియుతమైన కర్తవ్యంగా వారు భావించేటట్లు చేయాలి. తమకృషి దేశరక్షణకొరకు ప్రజలందరూ, జాతి అంతా చేసేకృషిలో భాగమే అనే చైతన్యం వారిలో కల్గించాలి. ఉత్పత్తి నెక్కువచేయాలనీ, లాభాలనే ముఖ్యంగా భావించడంమానాలనీ, స్వలాభ సరాయణులైన యజమానులు కల్పించే ఆద్దంకులన్నిటినీ తొలగించుట; ఉత్పత్తి విషయాల్లో తమనుకూడ సంప్రదించవలెనని కోరుట - ఇవన్నీ కోరుట తమ జాతీయ సేవానిర్వహణలో భాగమేనని, అవి నెరవేరితే వారు పాసిష్టు వ్యతిరేక పోరాటంలో ప్రముఖ పాత్రను నిర్వహించగలుతారనీ వారికి బోధించాలి. ప్రజాభీష్టంవైపుకు ప్రభుత్వాన్నీ, యజమానులనూ కదలించగల్గినది కార్మికులొక్కరే.

ఐక్యతాబలంతో తెచ్చే వొత్తిడిని ప్రభుత్వంగాని, పెట్టుబడిదారులుగాని యెంతమాత్రమూ ఎదుర్కోలేదు; వారిరువురూకూడ పూర్తిగా కార్మికవర్గంమీద నాధారపడియున్నారు. ఆ వర్గంతెచ్చే బలీయమైన ఒత్తిడి - దేశంయొక్క ప్రతి ఘటనాభక్తి నెక్కువచేయుటకు తేబడుతూన్న ఒత్తిడి - తప్పకుండా ఫలితాలను సాధించి తీరుతుంది.

కార్మికవర్గం పీఠోచిత దేశభక్తియుత కార్యాలను చేయవలసిన సమయం త్వరలోనే రానున్నది; శత్రు బాంబులు వడుతున్నా రైలుమార్గాలు మూములుగా

నడచేలాచేసే బాధ్యత కార్మికులదే; శత్రుదాడులు జరుగుతున్నా ఉత్పత్తిని సాగించవలసిన బాధ్యత వారిది; జాతీయ ప్రతిఘటనాశక్తిని కాపాడుటకై అవసరమైన పుడు పరిశ్రమలనే మొత్తంగా ఒక చోటినుండి మరొకచోటికి మార్చే బాధ్యత వారిది; ప్రతిస్పృహకూడ ప్రతిఘటనాకేంద్రంగా తయారవాలి; ప్రతియంత్రమూ కూడ దేశ స్వాతంత్ర్యంకొరకొక ఆయుధంగా తయారుచేయాలి.

కార్మికవర్గంలోని దేశభక్తిభావాలను ప్రేరేపించి వారిని కార్యవరణకు దింపితేనేతప్ప, స్వదేశ రక్షణకొరకు అమితోత్సాహం అతనిలో ప్రజ్వలించిననే గాని, ఉత్పత్తి తన దేశభక్తియుతమైన కర్తవ్యమనే చైతన్యం అతనిలో కలితేనే తప్ప, కార్మికవర్గం యీ మహత్తర కార్యభారాన్ని మోయజాలదు; భయోత్పాతానికి లోనై చివరకు తమ స్థానాలను వదిలి పారిపోవుటకూడ తటస్థించవచ్చు. ప్రత్యాధికారుల పాలసీయొక్క ఫలితాలు సంపూర్ణంగా సిద్ధిస్తాయి.

జాతీయోత్పత్తిని నిర్మించుటకు కార్మికవర్గం సాగించే దేశభక్తియుత పోరాటం తప్పక ప్రజలందరనూ శత్రు ప్రతిఘటనకొరకు ఐక్యపరచి తీరుతుంది. మన దేశ ప్రజలనందరనూ అది ఆకర్షించి తీరుతుంది. ఎందుచేతనంటే త్వరలోనే తమ స్వప్రయోజనములకొరకైనా ఉత్పత్తి కొనసాగాలనే విషయాన్ని వారందరూ గ్రహిస్తారు. ఉత్పత్తిని ప్రభుత్వాధికారుల, పెట్టుబడిదారులచేతుల్లో వదిలేసి పూరుకోడానికి వీలేదని తెలుసుకుంటారు. శత్రు దండయాత్ర నేడు రొక్కనుటలో కార్మికవర్గం చూపించే ధైర్యస్థయిర్యాలు, దేశభక్తియుత కర్తవ్య నిర్వహణలంటే యేమిటో ఇతరులకు మార్గదర్శకంగావుంటాయి; వారి సాహస కార్యాలు పోదర దేశీయులందరను ప్రేరేపించి వారినికూడ అంతకన్న పీఠకృత్యాలకు, సాహస కార్యాలకు పురిగొల్పుతాయి.

దేశభక్తియుతమైన ఉత్పత్తిదారుగా తన పాత్రను జయప్రదంగా నిర్వహించుటనలన కార్మికవర్గం ప్రజలందరను పాసిస్తున్నంతిరేక పోరాటంలో ఐక్యపరచి నడిపిస్తుంది. ఉత్పత్తిదారుడుగా కార్మికవర్గంయొక్క పాత్ర దాని రాజకీయ నాయకత్వంతో యింకే సమయంలోకూడ యంత దగ్గర సంబంధాన్ని, కలిగియుండలేదు. అతడొకదానిలో జయించలేకపోతే రెండవదానిలోనూ ఓడిపోతాడు. ఉత్పత్తియెడల పార్టీ దృక్పథంయొక్క ప్రధానమైన ప్రాముఖ్యత అది.

పార్వత్ దీమాంధు - ఉత్పత్తి

వట్టి ప్రచారం, అందోళనల మాత్రంచేత కార్మికవర్గాన్ని మన పాలసీ వైపుకు తిప్పుకోలేము. ఉత్పత్తి అంటే యిప్పటివలె అమానుషమైన దోపిడీ విధానంగానే వుంటూన్నంతకాలం కార్మికవర్గం ఉత్పత్తిలో పాల్గొనుటను దాని రత్నంగానూ, వెట్టివాకిరీగానూ పరిగణిస్తుండేకాని, తమ జాతీయ కర్తవ్యంగా భావించరు.

స్వలాభపరాయణులవలంబిస్తూన్న-(ప్రభుత్వం కూడ దీనినే ఆమోదిస్తూంది)-పాలసీని ఓడించేస్తేనేతప్ప మన పార్టీ పంథాను ఆచరణలో పెట్టడం సాధ్యపడదని యంతకు ముందే చెప్పేము.

మన పాలసీని కార్యాచరణలో పెట్టుటలో, కార్మికవర్గపు తక్షణకోర్కెలను, అవసరాలను కాపాడుట, వాటికొరకు పోరాడుటకూడ ఒక ప్రధానమైన విషయమే.

యద్ధోత్పత్తి పేరుచెప్పి కార్మికవర్గ ప్రయోజనాలను పెట్టుబడిదారుల చేతుల్లో వప్పజెప్పుటకు వీలులేదు. అల్లాచేయడం అన్యాయమూ, అమానుషమే గాక జాతీయ విద్రోహం కూడాను ; ఎందుచేతనంటే, దాని మూలాన కార్మికులలోని ఉత్సాహము, చొరవ నశించి, ఉత్పత్తిని కొనసాగించుట యెడల, ఆధికోత్పత్తి చేయుట యెడల వారిని విముఖులను, వ్యతిరేకులను గావిస్తుంది.

ప్రభుత్వ పర్యవేక్షణ లోబడి, భయపడి, మన సంఘనిర్మాణ హక్కులను వదులుకోగూడదు ; పైగా, ఆధికోత్పత్తిని కొనసాగించుటలో కార్మికవర్గ తన ప్రముఖపాత్రను నిర్వహించాలంటే, నాయకత్వం వహించి నడపించాలంటే యిప్పటికన్న యెక్కువ హక్కులు, అవకాశాలు కావాలి; వాటిని సాధించితిరాలి

‘సమ్మోచేయు’ హక్కును కార్మికవర్గం యెట్టి పరిస్థితులలోనూ కూడ వదులుకో జాలదు ; దాన్ని వదులుకొనుటకు పార్టీ యెన్నడూ తన అంగీకారాన్ని యివ్వదు కూడాను.

ఈ క్రింది ఐదు కోర్కెలను వెంటనే నెరవేర్చవలసిన తక్షణకోర్కెలుగా పార్టీ ప్రకటిస్తూంది.

(1) యెన్నో రెట్లు పెరిగిపోయిన నేటి ధరలకు తగినట్టుగా ప్రతిఫలం యివ్వాలి. కరువుభత్యాల నివ్వాలి.

(2) తక్షణమే 'బోనసు' లను కూడ యివ్వాలి.

(3) అనలు-జీతం (Basic wage) లో 25% యెక్కువ చేయాలి.

(4) బ్రేడ్ యూనియన్లను వెంటనే గుర్తించాలి; తమ కోర్కెలను, ఉత్పత్తి సమస్యలను పరిష్కరించుటకుగాను ప్రతి ప్యాక్టరీలోనూ, మిల్లులోనూ కమిటీల నేర్పరచుకొనుటకు పూర్తి స్వాతంత్ర్యం వుండాలి.

(5) ప్రజల క్షేమంకోరి, అధికలాభాల నరికట్టాలి.

ఈ కోర్కెలను అజాగ్రత్తగా చూడడం అంటే మన ఉత్పత్తి పాలసీనే నర్వనాశనం చేయుటన్నమాట. వాటిని సాధిస్తేనే కార్మికవర్గం అధికోత్పత్తిలో దేశభక్తితో తన ప్రముఖపాత్ర నిర్వహించేలా చేయగలం.

కాని, యీ తక్షణకోర్కెలను సాధించుట మాత్రంతో మన పని అయి పోదు. వీటి విషయంలో సాధించిన ప్రతివిజయమూ కూడ, దేశంకొరకు, జాతీయ ప్రతిఘటన నధికం చేయుటకొరకు పుత్పత్తిచేయుట, తమ కర్తవ్యమని వారికి బాగా నచ్చజెప్పాలి; తమ దైనందిన విధులయెడల విప్లవచైతన్యం 'వారిలో కల్గించాలి; కార్మికుల దైనందిన ప్రయోజనాలను కాపాడుటను, కోర్కెలను సాధించుటను మన పుత్పత్తిపాలసీ నుండి వేరుచేయుటకు వీల్లేదు.

తక్షణ కోర్కెలకొరకు పోరాడుట — సమ్మెలు (Enforcement of Partial Demands & Strikes)

సమ్మెచేయు హక్కును వొదిలిపెట్టుటకు మనం అంగీకరించం; కాని సాధ్యమైనంతవరకు - కార్మికవర్గం యొక్క, దేశంయొక్క ప్రయోజనాలకు, క్షేమానికి భంగం కలగకుండా వుండేవద్దతిలో - సమ్మెలు, పని ఆగిపోవుటలు మొదలైన వాటిని తగ్గించుటమే మన పాలసీ.

“పని ఆగిపోకుండా చూచుట—కార్మికుల దైనందిన కోర్కెలను రక్షించుట” యిది నట్టి ధర్మముంపు మాటకాదు మనదృష్టిలో. ఆ రెండింటికీ వైరుధ్య

మేమీలేదు. మన యుద్ధ పూర్వపు అనుభవం యీ విషయంలో యెక్కువ మార్పు
దర్శకంగా వుండదు.

ప్రస్తుత పరిస్థితుల్లో కార్మికవర్గాన్ని దేశవ్యాపితంగా సమ్మెలు మొదలైన
చర్యలకు రెచ్చగొట్టుట తమ స్వవినాశానికే దారితీస్తుందనే విషయాన్ని ప్రభు
త్వమూ, యజమానులూ కూడ గుర్తిస్తున్నారు. ఈమధ్య అనేకమాట్లు కార్మిక
వర్గం తన ఐక్యతాబలంతో వారి నెదుర్కొని ఓడించి, తన కోర్కెలను సాధిం
చింది. (ఖొంబాయిలో రోజుకి పదిగంటలు పనిచేయాలని యజమానులు బల
వంత పెట్టినపుడు.) యెదర కార్మికవర్గం నుండి ఐక్యప్రతిఘటన లేనపుడు
మాత్రమే వారు తమ స్వలాభప్రేరితమైన దోపిడీవిధానాన్ని అమలు పరచగలుగు
తున్నారు. ఐక్యతాబలంతో ప్రత్యక్షచర్యలకు (సమ్మెలు మొ॥) దిగుతారేమో
అనే భయం మూలాన ప్రభుత్వమూ, యజమానులూ రాజీకి దిగి వివాదాలను
పరిష్కరిస్తారు. 'కన్సిలియేషన్ కోర్టులు' (Conciliation Courts) మొ॥
వివాద పరిష్కార యంత్రాలను—పూర్వం వీటిని బలవంతాన అంగీకరించే
వాళ్ళం—పూర్తిగా వుపయోగించుకుంటాము. అందుచేతనే, "కార్మికలందరను
ఐక్యపరచి, ఆ బలంతో రాయబారాలద్వారా వివాదాలను పరిష్కరించుటకు ప్రయ
త్నిస్తాము; అవన్నీ విఫలమై తప్పనిసరియైనపుడు మాత్రమే ప్రత్యక్ష చర్యలకు
(సమ్మెలు మొ॥) దిగుతాము" ఇదీ మన పాలసీ.

ప్రేడ్ యూనియను రంగంలో మన కర్తవ్యాలు

మన ప్రేడ్ యూనియను కార్యక్రమంమీద యీ పాలసీవలన అనేక
కొత్త బాధ్యతలు వడుతున్నాయి.

ఉత్పత్తియెడల దేశభక్తియుతమైన పాలసీ కనుకూలంగా ఉత్పత్తిని
ప్రజలచేతుల్లోకి తెచ్చుటకుగాను ప్రేడ్ యూనియన్లద్వారా కార్మికవర్గం అంతనూ
సమీకరించుటయే మన ముఖ్య కర్తవ్యం.

అంటే తమ దైనిక ప్రయోజనాలను రక్షించుకునేందుకు అన్ని పరిశ్రమ
ల్లోని కార్మికలను కవలించగల శక్తిని, బలాన్ని ప్రేడు యూనియన్లు పెంపొం
దించుకోవాలి; అవి యేవో కొన్ని అభివృద్ధిచెందిన భాగాలనేకాక వర్గాన్నంతనూ

పూర్తిగా సమీకరించుటకు తగిన బలాన్ని కలిగియుండాలి; ముఖ్యంగా కీలక పరిశ్రమలలోని రాకపోకల మార్గాలు, ఇనుము, ఉక్కు పరిశ్రమలు, బొగ్గు గనుల కార్మికులను తప్పక సమీకరించాలి.

ఇంతకుముందే మనం సంఘటితపరచిన వారిని మాత్రం సమీకరిస్తే చాలదు. కీలకపరిశ్రమల్లో మన ప్రేక్షియూనియన్లు చాల బలహీనంగా వున్నాయి. శత్రుదాడి భయంపున్న రాష్ట్రాలలో మన కార్మికవర్గ పునాది బలహీనంగా వుంది.

ప్రేక్షియూనియను కార్యకర్తమయొక్క పరిమితి చాల విస్తృతం అవాలి. మితవాద ప్రేక్షియూనియన్లకు (Reformist T. U) కూడ అది విస్తరించాలి. కీలక పరిశ్రమలలోకి, సంఘ నిర్మాణం లేకుండాయున్న కార్మికులలోకి అది వ్యాపించాలి.

ఆందరియొక్క సామాన్యశయ సిద్ధికొరకు. కర్తవ్య నిర్వహణకొరకు వర్గాన్నంతనూ పూర్తిగా ఐక్యపరచుటకు చూస్తుంది మన పాలసీ. ఆ కర్తవ్య నిర్వహణకు, యిప్పుడున్న ప్రేక్షియూనియన్లను చీలదీయుటకాదు మార్గం.

అన్ని భాగాలను కూడగట్టుకుంటూ ప్రేక్షియూనియను పుద్గమాల్ని బలపరచి విస్తరింపజేయుటకు ఒక నీకగ్రమమైన ప్లాను వేసుకోవాలి. ఆదొక్కచే పరిస్తృత పరిస్థితుల కనుగుణ్యమైన సంఘా.

అంటే, అన్ని ప్రేక్షియూనియన్లుచేసే దై నందిన కృషిలోకూడ అద్భుతమైన అభివృద్ధి జరగాలన్నమాట. మునుపటికిమల్ల మామూలు ఆందోళనతో సంతృప్తిపడి పూరుకొనుటకు వీలేదు. మన "జనరల్ పాలసీ"ని దృష్టిలోనుంచుకొని, ఆ దృక్పథంనుండి ప్రతి ప్రేక్షియూనియను తగాదాను సరిగా అర్థంచేసుకోవాలి; ఆ దృక్పథంనుండే దానియొక్క ప్రాముఖ్యతను సరిగా అ-చనావేయాలి. "జీవిత వ్యయానికి సంబంధించిన అంకెలు, యితర వివరాలు (Facts & figures regarding cost of living) స్వతంత్రమైన ప్లేటిస్టుకు - వీటినిద నాధారపడి న్యాయమైన కోర్కెలు" - ఇవి మన ఆందోళన కార్యక్రమానికి పునాదిగా వుండాలి. పెద్ద పెద్ద (తీర్చరాని - Exaggerated) కోర్కెలను పట్టుకుకూర్చుని పరిష్కారాన్నసాధ్యంచేయు వైఖరి యెట్టి పరిస్థితులలోనూ

మానుకోవాలి. న్యాయస్థానంలో కార్మికుల కేసును సమర్థించి సలబెట్టుకోలేక పోవుటనొక పెద్ద నేరంగా పరిగణించాలి. నాయకుల అసమర్థతవలన తప్పని సరిగా కార్మికులు సమ్మేద్యవలసిన పరిస్థితి యేర్పడుతుంది దానివలన.

దైనందిన కార్యక్రమాన్నీ, కార్మికుల కోర్కెలను వెంటవెంటనే తెలియ పరుస్తూండడాన్ని అజాగ్రత్తచేసి, దానికి బదులుగా మామూలు రాజకీయప్రచారం చేయు పద్ధతిని తీవ్రంగా యెదిరించాలి.

మన ప్రేక్షయూనియన్లు చేసే ఆందోళన నిర్ణీతంగానూ, సూటిగానూ వుండాలి; మన ప్రేక్షయూనియన్లు కృషి మార్గదర్శకంగా, నిర్దుష్టంగా వుండాలి; మన ప్రేక్షయూనియన్లు సంస్థలు మళ్ళీ ప్రజా సమీకరణ కేంద్రాలుగా - తమ కోర్కెలను సాధించుటకు కార్మికులు గావించే పోరాటాలలో నిర్మాతలుగా, నాయకులుగా తయారవాలి.

దినదినాభివృద్ధి చెందుతున్న మన బలంతో అఖిలభారత ప్రేక్షయూనియన్లు క్లాంగ్సును మన పాలసీవైపుకు తీసుకురావాలి. ఇప్పుడు ఆ. డా. ప్రే. యూ. క్లాంగ్సు గోడమీద పిల్లివాటంగా కూర్చుందంటే దానికి కారణం మన బలహీనతయే. ఈరోజున మన ఉత్పత్తినిధానం కొందరు గుడ్డి దేశభక్తులచే రించే పాలసీకి వ్యతిరేకంగా వుంది; రెండింటికీ పెద్ద సంఘర్షణ జరుగుతుంది. ప్రతిష్టంభన కలిగించాలనే పేరుతో వారు ఉత్పత్తిమీదనూ, రాకపోకల మార్గాల మీదనూ దండెత్తుతున్నారు; విధ్వంసక చర్యలకు ప్రయత్నిస్తున్నారు; కార్మికుల ఆర్థిక యిబ్బందులను తొలగించు మిషన్ అంటులేని సమ్మేలు చేయించుటకు కృషిచేస్తున్నారు; కార్మికులలో భయోత్పాతం కల్గిస్తున్నారు; హింసకు, విధ్వంసక కార్యాలకు వారిని రెచ్చగొట్టుటకు ప్రయత్నిస్తున్నారు. పంచమాంగదళానికి అనుకూలమైన వాతావరణాన్ని, పరిస్థితులను సృష్టిస్తున్నారు. వాళ్ళ వెర్రిపుడేకంలో వారు ఉత్పత్తిని విచ్చిన్నం చేయడమేక కార్మికవర్గంయొక్క నిర్మాణ బలాన్ని (Organised strength) కూడ ధ్వంసంచేస్తున్నారు.

ఉత్పత్తికి వ్యతిరేకంగా చేస్తూన్న యీ జాతీయ విదోహకరమైన దండయాత్ర నెదుర్కొని తరిమికొట్టాలి. కార్మికవర్గంలో చీలికలుదెచ్చే యీ ప్రయత్నాన్ని ప్రూర్తిగా ఓడించాలి.

కొర్మికులందరూ బలమైన ప్రేమయూనియన్లలో సంఘటితమై యున్న చోటనూ ప్రేమయూనియన్లు వారి ప్రయోజనాలను కాపాడే సంస్థలుగా కొర్మికుల విశ్వాసాన్ని పొందిన స్థలాలలోనూ యీ దండయాత్ర పూర్తిగా అపజయం పొందుతుందనే విషయం యీ కొద్దిరోజుల అనుభవాన్నిబట్టి స్పష్టమైంది.

అంటే, ఆర్థిక కోర్కెలవిషయంలో కొర్మికులను యీ విధ్వంసక దండయాత్రనుండి రక్షించాలంటే, మన ప్రేమయూనియన్లు చొరవతోపనిచేసి, కొర్మికులను పంచమాంగదళ ద్రోహుల చేతులతోకి, అంతులేని సమ్మెలను పురిగొల్పే వారి చేతులలోకి పోకుండా చేయాలి.

ప్రేమ యూనియన్లలోనూ, తమ వర్గంయొక్క రాజకీయ పార్టీయైన భారత కమ్యూనిస్టుపార్టీలోనూ కొర్మికవర్గంయొక్క విశ్వాసాన్ని బలపరచాలంటే ప్రేమయూనియన్లు తమ ఆందోళనను యిప్పటికన్న వెయ్యిరెట్లు యెక్కువ చేయాలి.

అంతులేని సమ్మెలు వారిలోని ఐక్యతను విచ్ఛిన్నంచేసే వ్యధేశ్యంతో రెచ్చగొట్టబడుతున్నాయనే నిజాన్ని బట్టబయలుచేయాలి; అట్టి ప్రయత్నాల నెడు రొక్కన తమ ఐక్యతను నిర్మించుకోవలసినదిగా కొర్మికులనుద్దేశించాలి. విధ్వంసక కార్యక్రమం పంచమాంగదళంయొక్క పనినుమా అని కొర్మికులను హెచ్చరించాలి. తాము నీడుల్లోవున్నపుడు (అంటే, సమ్మెకాలంలో) శాంతంగావుండవలసినదిగా వారికి జోదించాలి.

అసలీ అంతులేని సమ్మెలు వగైరా నాటకమంతా జాతీయ విద్రోహకరమైనదనీ, అది కొర్మికులనూ, భారత జాతినీకూడ నర్వనాశనం చేస్తుందనీ బాహుటంగా చాటి చెప్పాలి.

పార్టీయొక్క ఉత్పత్తి పాలనీకూడ పార్టీ రాజకీయపథాకు అనుగుణంగానే వుంది.

పార్టీ యీ యుద్ధాన్ని జాతీయ స్వాతంత్ర్య యుద్ధంగా పరిగణిస్తుంది. అందుచేత ఉత్పత్తిచేయుట అంటే స్వాతంత్ర్యంకొరకు వుత్పత్తి అన్నమాట. జాతీయోత్పత్తిగా దీనిని నిర్మించి కొనసాగించాలి. ప్రజలకొరకు, దేశకొరకు

కొర్మికవర్గం యీ పోరాటాన్ని నడిపించాలి. సామ్రాజ్యవాదాన్నేదిరించి ముందుకు సాగు వ్యవస్థలలో భాగంగానే, దేశరక్షణలో భాగంగానే కొర్మికవర్గం తన కోర్కెలను సాధించవలసియుంటుంది.

ఈ ఉత్పత్తి పోరాటంలో చేర్చుకొనియున్న, కొర్మికవర్గమంతకూ ప్రజా సమీకరణ కేంద్రాలుగా ముందుకు రావాలి; దేశ రక్షణకొరకు, ఉత్పత్తిపై ప్రజా విశ్వాసపాత్రమైన జాతీయాధికార స్థాపనకొరకు, జాతీయ ప్రభుత్వం కొరకు, దేశ స్వాతంత్ర్యకొరకు భారత ప్రజలనందరనూ ఐక్యపరచు సాధనంగా కొర్మికవర్గాన్ని తయారుచేయాలి.

